

कर्नाटक हाईकोर्ट से ट्रिवटर को बड़ा झटका

सरकार का निर्देश ना मानने पर लगा 50 लाख का जुर्माना

बेंगलुरु, 30 जून (एजेंसियाँ)। सोशल मीडिया प्लेटफॉर्म ट्रिवटर को कर्नाटक हाईकोर्ट ने बड़ा झटका दिया है। कोर्ट ने ट्रिवटर की याचिका को कहिज करते हुआ कहा कि एक साल तक केंद्र सरकार का निर्देश ना मानने के लिए उसपर 50 लाख का जुर्माना लगाया जाता है। बता दें कि फरवरी 2021 से 2022 तक केंद्र सरकार ने ट्रिवटर को कुछ एकाउंट बंद करने समेत कई निर्देश दिए थे, लेकिन ट्रिवटर इन निर्देशों के खिलाफ हाईकोर्ट चला गया था। अब इसी मामले में कोर्ट ने अपना फैसला सुनाया है।

सरकार ने दिए थे कई दिशानिर्देश बता दें कि फरवरी 2021 से फरवरी 2022 तक केंद्र सरकार ने अलग अलग समय पर कुल 1474 ट्रिवटर अकाउंट्स को बंद करने, 175 ट्रवीट्स को ब्लॉक करने और 256 यूआरएल और 1 हैश टैग को बंद करने का निर्देश दिया था। सरकार ने यह निर्देश आईटी एक्ट 69 ए के तहत जारी किए थे। इस एक्ट के मुताबिक सोशल मीडिया के जरिए देश की संप्रभुता और एकता को ठेस पहुंचाने वाले संदेश को हटाने का अधिकार केंद्र सरकार के पास है।



ट्रिवटर ने सरकार के आदेश को किया था चैलेंज

इनमें से ट्रिवटर ने 39 यूआरएल को लेकर केंद्र सरकार को कोर्ट में चैलेंज किया और अपने तर्क में कहा कि ये नागरिक के मूलभूत अधिकारों का उल्लंघन है। ट्रिवटर इंडिया ने जून 2022 में केंद्र के फैसले को कर्नाटक हाईकोर्ट में चुनौती दी। 6 महीने

तक इस मसले पर दोनों पक्षों की बात सुनने के बाद कर्नाटक हाईकोर्ट ने इस केस में अपना फैसला सुरक्षित रख लिया था। अब कोर्ट ने फैसला सुनाते हुए केंद्र सरकार के आदेश को जायज ठहराया है। इसके साथ ही कर्नाटक हाईकोर्ट ने ट्रिवटर की

केंद्र सरकार को दिशा निर्देश जारी करने की अपील को भी खारिज कर दिया। वहीं अपना फैसला सुनाते हुए कोर्ट ने कहा कि आईटी एक्ट 69 (ए) के तहत जारी आदेश को लेकर कोर्ट केंद्र सरकार को कोई गाइड लाइंस जारी नहीं कर सकता है।

बसपा अध्यक्ष मायावती ने

मुसलमानों को आरक्षण की वकालत की

लखनऊ, 30 जून (एजेंसियाँ)। बहुजन समाज पार्टी (बसपा) की राष्ट्रीय अध्यक्ष व पूर्व मुख्यमंत्री मायावती ने मुसलमानों को आरक्षण की वकालत की है। प्रधानमंत्री मोदी के एक बयान को आधार बनाकर मायावती ने कहा कि भाजपा को मुसलमानों को आरक्षण को विरोध बंद करना चाहिए। साथ ही देश भर की भाजपा सरकारों को मुसलमानों के लिए आरक्षण की व्यवस्था लागू करनी चाहिए। बहुजन समाज पार्टी (बसपा) प्रमुख मायावती ने शुक्रवार को प्रधानमंत्री नरेंद्र मोदी के भोपाल दौर के दौरान यूनिफार्म सिविल कोड और पसमांदा मुसलमानों



पर दिए गए बयान पर अपनी प्रतिक्रिया दी है। मायावती ने अपने अधिकारिक ट्रिवटर हैंडल से दो ट्रवीट किए हैं। " प्रधानमंत्री नरेंद्र मोदी द्वारा भोपाल में बीजेपी के कार्यक्रम में सार्वजनिक तौर पर यह कहना कि भारत में रहने वाले 80 प्रतिशत मुसलमा 'पसमांदा,

पिछड़े, शोषित' हैं। यह उस कड़वी जमीनी हकीकत को स्वीकार करना है, जिससे उन मुस्लिमों के जीवन सुधार के लिए आरक्षण की जरूरत को समर्थन मिलता है। दूसरे ट्रवीट में कहा कि अतः अब ऐसे हालात में बीजेपी को पिछड़े मुस्लिमों को आरक्षण मिलने का विरोध भी बंद कर देने के साथ ही इनकी सभी सरकारों को भी अपने यहां आरक्षण को ईमानदारी से लागू करके तथा बैकलॉग की भर्ती को पूरी करके यह साबित करना चाहिए कि वे इन मामलों में अन्य पार्टियों से अलग हैं। उल्लेखनीय है कि भाजपा धर्म के आधार पर आरक्षण का विरोध करती आ रही है।

केदारनाथ में मौसम खराब

बारिश के चलते सोनप्रयाग में रोके तीर्थयात्री



रुद्रप्रयाग, 30 जून (एजेंसियाँ)। उत्तराखंड में मौसम खराब बना हुआ है। वहीं बारिश के चलते केदारनाथ जाने वाले यात्रियों को सोनप्रयाग में रोका गया है। इससे पहले सुबह आठ बजे तक सोनप्रयाग से 4953 श्रद्धालुओं को धाम के लिए रवाना किया गया। जिला आपदा प्रबन्धन अधिकारी नंदन सिंह रजवार ने बताया कि पैदल मार्ग पर यात्रा सुचारू है, लेकिन बारिश के कारण सोनप्रयाग में यात्री रोके गए हैं। मानसून की फुआरों के साथ ही केदारनाथ यात्रा में यात्रियों की संख्या कम हो रही है। पिछले दो सप्ताह से धाम में दर्शनार्थियों की संख्या औसतन पांच हजार तक पहुंच गई है। साथ ही यात्रा के पहले चरण का कारोबारी गतिविधियां भी बंद हो गई हैं जिससे धाम से सैकड़ों टेंट संचालक भी लौट आए हैं।

दूसरी ओर, आठ हेली कंपनियों में से दो ही रह गई हैं। सोनप्रयाग में चहलपहल कम हो गई है। केदारनाथ में गढ़वाल मंडल विकास निगम के कर्मचारी गोपाल सिंह रौथान ने बताया कि दस दिनों से यात्रियों की संख्या कम हो गई है। श्रीकेदार होटल एसोसिएशन के सचिव नितिन जमलोकी ने बताया कि रिकार्ड श्रद्धालुओं में पहुंचने के बाद भी उम्मीद के हिसाब से कारोबार नहीं चला। सरकार द्वारा बार-बार केदारनाथ के लिए पंजीकरण व्यवस्था पर रोक के चलते होटल कारोबारियों को रूटीन और एडवांस बुकिंग नहीं मिल पाई। टेंट कारोबार से जुटे विनोद राणा, संदीप भट्ट, पवन राणा, जगदीश राणा का कहना है कि लिनचोली से केदारनाथ तक टेंटों में कम ही यात्री हो ठहरे।

घर में अकेली महिला ने फांसी लगा कर दी जान

इंदौर, 30 जून (एजेंसियाँ)। शहर के तेजाजी नगर इलाके दो बच्चों की मां ने फांसी लगाकर आत्महत्या कर ली। महिला ने अपने दोनों जुड़वां बच्चों को पति के साथ घर से बाहर भेज दिया जब तक पति को बच्चे वापस लौटते इससे पहले महिला ने फांसी लगा कर जान दे दी। जब पति घर पहुंचा तो उसे पत्नी के सुसाइड के बारे में पता चला। पति घबराहट में महिला को घास के अस्पताल लेकर पहुंचा जहां डॉक्टरों ने उसे मृत घोषित कर दिया। पुलिस के मुताबिक काजल पति पवन बारवल उमरीखेड़ा निवासी ने अपने घर में फांसी लगाकर जान दे दी। महिला के पति पवन ने पुलिस को बताया की गुरुवार दोपहर पति पवन

अपनी मां के साथ बैठा था। मृतका काजल ने कहा के बच्चों के स्कूल खुलने वाले हैं। तो उनके बालों की कटिंग करा लाइये। वह अपनी मां के साथ दोनों बच्चों को लेकर सेलून चला गया। जब पवन एक घंटे बाद वापस घर लौटा तो पत्नी काजल ने दरवाजा नहीं खोला। जैसे-तैसे दरवाजा तोड़कर अंदर पहुंचा तो पत्नी काजल की फंदे से लटकी थी। लेकिन उसकी सांसें चल रही थीं। तत्काल एंबुलेंस को कॉल किया काफी देर तक एंबुलेंस नहीं आई तो बाइक से तेजाजी नगर थाने आया। यहां 108 एंबुलेंस की मदद ली। मरली फार्म हाउस के पास ट्रामा सेंटर पर काजल को लेकर पहुंचे यहां डॉक्टरों ने मृत घोषित कर दिया।

अमरनाथ यात्रियों के सुरक्षा काफिले में शामिल वाहन सड़क से फिसला, 3 लोग घायल

उधमपुर, 30 जून (एजेंसियाँ)। जम्मू-कश्मीर के उधमपुर जिले में अमरनाथ यात्रियों के सुरक्षा काफिले में शामिल एक वाहन जम्मू-श्रीनगर नेशनल हाईवे पर फिसलकर पटल गया, जिससे उसमें सवार एक पुलिस उपाधीक्षक (डीएसपी) सहित तीन लोग घायल हो गए। अधिकारियों ने शुक्रवार को यह जानकारी दी। जम्मू-कश्मीर के उपराज्यपाल मनोज सिन्हा ने वार्षिक अमरनाथ यात्रा के लिए तीर्थयात्रियों के पहले जल्थे को शुक्रवार सुबह जम्मू के भगवती नगर शिविर से रवाना किया। इस जल्थे में करीब 3,400 तीर्थयात्री शामिल हैं। बहुस्तरीय सुरक्षा के बीच, तीर्थयात्रियों का पहला जल्था 3,880 मीटर की ऊंचाई पर स्थित पवित्र गुफा मंदिर में बाबा बफानी के दर्शन के लिए कश्मीर के दोनों आधार शिविरों के लिए रवाना हुआ। यह गुफा मंदिर दक्षिण कश्मीर हिमालय में स्थित है। उधमपुर के वरिष्ठ पुलिस अधीक्षक डॉ। विनोद कुमार ने बताया कि सुरक्षा

काफिला जम्मू से कश्मीर की ओर जा रहा था, तभी उसमें शामिल एक वाहन बाली नाला क्षेत्र में राजमार्ग से फिसलकर पलट गया। उन्होंने बताया कि हादसे में एक डीएसपी सहित तीन लोग घायल हो गए, जिन्हें अस्पताल में भर्ती कराया गया है। **अमरनाथ की गुफा के लिए पहलगांम और बालटाल से हे रास्ता** बता दें कि श्री बाबा अमरनाथ जी की गुफा में पहुंचने के लिए मार्ग पहला मार्ग पहलगाम और दूसरा मार्ग बालटाल है। अगर कथा और पुराणों की बात की जाए तो पहलगाम के मार्ग का उसमें जिक्र किया गया है, जबकि बालटाल का रास्ता काफी आसान है और जो यात्री लंबे समय तक नहीं चल पाते, वह अधिकतर बालटाल का रास्ता अपनाते हैं। **रिकॉर्ड तोड़ हो सकती है इस बार की यात्रा** अधिकारिक सूत्रों की बात करें तो इस बार अभी तक तीन लाख के करीब यात्रियों ने अपना पंजीकरण करवाया है,

शिक्षक भर्ती घोटाले में फंसी टीएमसी यूथ अध्यक्ष, ईडी कर रही पूछताछ

कोलकाता, 30 जून (एजेंसियाँ)। पश्चिम बंगाल शिक्षक भर्ती घोटाला में अब युवा तृणमूल कांग्रेस की अध्यक्ष सायोनी घोष का नाम जुड़ा है। प्रवर्तन निदेशालय ने उन्हें शुक्रवार को तलब किया था। युवा तृणमूल के राज्य अध्यक्ष और अभिनेत्री सायोनी घोष शुक्रवार सुबह 11:21 बजे कोलकाता में ईडी के मुख्यालय सीओओ कॉम्प्लेक्स में उपस्थित हुईं, पिछले मंगलवार को ईडी की ओर से तृणमूल युवा नेता को नोटिस भेजा गया था। राज्य शिक्षक भर्ती मामले में युवा तृणमूल के प्रदेश अध्यक्ष सायोनी घोष ईडी की नजर में कैसे आई? ईडी सूत्रों के मुताबिक, राज्य में शिक्षकों की

सायोनी घोष का कुंतल घोष के साथ सांदगाँव का आरोप हालांकि यह पहली बार है कि सायोनी घोष को ईडी ने तलब किया है, उनका नाम पहले भी शिक्षक भर्ती मामले की जांच के दौरान सामने आ चुका है। सायनी घोष भर्ती मामले में फंसे कुंतल घोष के साथ एक ही मंच पर दिखे थे। कुंतल घोष के साथ सायोनी की फोटो भी सामने आई जब यह विषय सामने आया तो सायोनी ने कहा था कि वे दोनों एक ही पार्टी के सदस्य हैं। (वर्तमान में केवल वह सतारूद दल के सदस्य हैं)। कुंतल को तृणमूल से निष्कासित कर दिया गया है)। तो आप एक स्टेशन पर रह सकते हैं। ऐसी भी अटकलें थीं कि सायोनी घोष ने तृणमूल कांग्रेस नेतृत्व को घ



लिखकर कुंतल को बाहर करने की मांग की थी। हालांकि उनके एक करीबी सूत्र का दावा है कि सायोनी ने ऐसा कोई पत्र नहीं दिया है। **शिक्षक भर्ती घोटाले में करोड़ों के घोटाले का आरोप** युवा अध्यक्ष ने भी इस पर सार्वजनिक रूप से

हिसाब-किताब लाने को कहा गया है। सभी बैंक खाते का विवरण और लेनदेन के दस्तावेज लाने को कहा गया है। बता दें युवा तृणमूल अध्यक्ष हाल ही में पंचायत चुनावों में व्यस्त हैं। इस बीच समन का जवाब देते हुए सायोनी घोष शुक्रवार को ईडी कार्यालय में उपस्थित हुई हैं।

मुताबिक, ईडी उसी सिलसिले में युवा तृणमूल के अध्यक्ष से पूछताछ करना चाहती है।

गुजरात में बारिश से त्राहिमाम, पानी में डूबे कई शहर



अहमदाबाद, 30 जून (एजेंसियाँ)। देश के कई राज्यों में मूसलाधार बारिश मौत बनकर गिर रही है। मानसून ने पूरे गुजरात को कवर कर लिया है। पिछले 24 घंटों में राज्य की 224 तहसीलों में बारिश रिकॉर्ड की गई। पिछले 24 घंटों में गुजरात के जुनागढ़, तापी, वलसाड, नवसारी, राजकोट, गिर-सोमनाथ, कच्छ और सुरेंद्रनगर जिलों के कई इलाकों में भारी बारिश हुई है। आज सुबह भी सौराष्ट्र और दक्षिण गुजरात के कई जिलों में बरसात जारी है। गुजरात में कई जगहों से दिल दहला देने वाली तस्वीरें

सामने आ रही हैं। राज्य में नदी-नाले उफान पर हैं, कहीं घरों में पानी घुस गया है तो कहीं सड़के तालाब बन गई हैं। पानी में गांव के गांव और घर डूब गए हैं। सबसे ज्यादा हालात खराब गुजरात और महाराष्ट्र में है जहां के कई जिलों में मूसलाधार बारिश के बाद नदियां उफान पर हैं और नदी का पानी शहरों और गांवों में घुस गया है। **बिल्डिंग का हिस्सा गिरा मलबे में फंसे 30 से ज्यादा लोग** अहमदाबाद के गोमतीपुर में बारिश की वजह से बिल्डिंग का एक हिस्सा गिर गया, जिसके

मलबे में 30 से ज्यादा लोगों के फंसे होने की आशंका है। बचाव टीम मौके पर पहुंच गई हैं। वहीं, खिरसा में भी एक इमारत की दीवार ढह गई। हालांकि, इस हादसे में कोई हताहत नहीं हुआ है। राज्य के हलोल के चंद्रपुरा गांव में बारिश की वजह से एक कंपाउंड वॉल गिर गई जिस वजह से 4 बच्चों की मौत हो गई तो 4 घायलों को इलाज के लिए


अस्पताल में भर्ती कराया गया है। **मौसम विभाग ने क्या कहा?** इसके बाद मौसम विभाग ने और भी डराने वाली भविष्यवाणी की है। मौसम विभाग ने अगले 2 दिनों के लिए तेज और बहुत तेज बारिश का अलर्ट जारी किया है मतलब ये है कि आसमानी आफत से लोगों को फौरन राहत मिलने वाली नहीं है।

गंगा जमना स्कूल केस में

कलेक्टर को बाल संरक्षण आयोग का नोटिस 10 जुलाई को पेश होने के निर्देश दिए

दमोह, 30 जून (एजेंसियाँ)। दमोह शहर के गंगा जमना स्कूल में जबरदस्ती हिजाब पहनाने, नमाज पढ़ाने, धर्मांतरण मामले में राष्ट्रीय बाल संरक्षण आयोग ने दमोह कलेक्टर मयंक अग्रवाल को नोटिस जारी किया गया है। राष्ट्रीय बाल संरक्षण आयोग के निर्देश पर राज्य बाल संरक्षण आयोग की टीम द्वारा स्कूल का निरीक्षण किया गया था। जिस पर राज्य बाल संरक्षण आयोग द्वारा अनेक बिंदुओं पर जांच कराने के निर्देश जिला प्रशासन को दिए थे, जिसके बाद समुचित जांच कार्रवाई की रिपोर्ट राष्ट्रीय बाल संरक्षण आयोग को भेजने के निर्देश दिए गए थे, लेकिन इसके बाद भी जिला प्रशासन ने अब तक इस मामले की किसी भी प्रकार की जांच रिपोर्ट राष्ट्रीय बाल संरक्षण आयोग को प्रस्तुत नहीं की गई है। इस संबंध में राष्ट्रीय बाल संरक्षण आयोग के अध्यक्ष प्रियंक कानूनगो द्वारा

कलेक्टर मयंक अग्रवाल को नोटिस जारी करते हुए इस मामले की संपूर्ण जांच रिपोर्ट 10 जुलाई को लेकर स्वयं उपस्थित होने के निर्देश दिए हैं। नोटिस में इस बात का उल्लेख किया गया है कि गंगा जमना स्कूल के शिक्षकों द्वारा छात्रों को इस्लाम अपनाने के लिए प्रोत्साहित किया जाता है। इसमें हर समय अनिवार्य रूप से हिजाब पहनना, इस्लामी प्रार्थनाएं पढ़ना, उर्दू का उपयोग करना शामिल है। स्कूल की हिंदू छात्राओं को हिजाब पहनाने तथा विदेश से धन लेने में सहायता का मामला सामने आया है। बाल संरक्षण आयोग द्वारा पुलिस अधीक्षक दमोह को भी दो जून को एक पत्र जारी किया था। आयोग द्वारा कलेक्टर को 10 जुलाई को तीन बजे तक संपूर्ण कार्रवाई विवरण के साथ आयोग के राष्ट्रीय कार्यालय दिल्ली में उपस्थिति के निर्देश दिए हैं।



बोनालू महोत्सव के आयोजन के लिए पुख्ता सुरक्षा इंतजाम : डीएस चौहान

पुलिस आ्युक्त ने उत्सव प्रबंधन को लेकर समीक्षा बैठक की

हैदराबाद, 30 जून (स्वतंत्र वार्ता)। राचकोंडा सीपी डीएस चौहान ने अधिकारियों को तेलंगाना बोनाला उत्सव के लिए कड़ी सुरक्षा व्यवस्था करने का निर्देश दिया है। आज रचाकोंडा आयुक्त डीएस चौहान ने राचकोंडा आयुक्तालय में जल्द ही आयोजित होने वाले तेलंगाना राज्य बोनाला उत्सव के प्रबंधन के संबंध में मेरेडमेंट में आयुक्त कार्यालय में राचकोंडा पुलिस अधिकारियों के साथ एक समीक्षा बैठक की। इस मौके पर कमिश्नर ने अधिकारियों को तेलंगाना राज्य के बोनाला त्योहार के मौके पर कड़ी सुरक्षा व्यवस्था करने का आदेश दिया तथा अपराध समीक्षा बैठक भी हुई। बैठक में बोलते हुए आयुक्त ने अधिकारियों को बोनाला उत्सव के दौरान कड़ी सुरक्षा व्यवस्था करने और जनता के सहयोग से अपने कर्तव्यों का पालन करने का निर्देश दिया ताकि कोई अप्रिय घटना न हो। सेवेदनशील

क्षेत्रों में अधिकारियों को अधिक सतर्क रहने और कुशल कर्मियों को तैनात करने की सलाह दी जाती है। सभी प्रमुख मंदिर परिसरों को बड़ी संख्या में भक्तों वाले सामूहिक उत्सव जैसे आयोजनों के दौरान सावधानी बरतने की सलाह दी जाती है। अधिकारियों को रचाकोंडा आयुक्तालय में बोनालू समारोह के दौरान किसी भी शांति और सुरक्षा समस्याओं से बचने के लिए सख्त कदम उठाने की सलाह दी गई। उन्होंने कहा कि लोगों को बोनाला त्योहार शांतिपूर्वक और खुशी से मनाया चाहिए और अपने कार्यों से किसी भी अप्रिय घटना से बचने के लिए पुलिस का सहयोग करना चाहिए। उन्होंने सुझाव दिया कि व्यवस्था बनाने के संदर्भ में उचित एवं कुशल अधिकारियों को दायित्व सौंपे जाएं। संबंधित क्षेत्रों में सीसीटीवी के प्रदर्शन की व्यवस्था करने और निगरानी करने के लिए अन्य सरकारी विभागों के साथ



समन्वय करने की सलाह दी जाती है। उन्होंने सलाह दी कि टीमों को हर समय ड्यूटी पर रहना चाहिए ताकि कोई भी महिलाओं के साथ दुर्व्यवहार न करे और उन्हें किसी भी उत्पीड़न का शिकार न होना पड़े। अधिकारियों को राचाकोंडा आयुक्तालय में सांप्रदायिक सद्भाव बनाए रखने के लिए सभी आवश्यक उपाय करने का निर्देश

दिया गया। इसके बाद हुई अपराध समीक्षा बैठक में अधिकारियों को सभी जोन में अपराध दर को कम करने, पुराने अपराधियों पर नजर रखने और उन्हें अपराध करने से रोकने के उपाय करने का निर्देश दिया गया। अधिकारियों को वाहन नंबर प्लेटों की नियमित जांच और दस्तावेजों की जांच करने का निर्देश दिया गया। बैठक में रचाकोंडा ज्वाइंट सीपी सत्यनारायण, डीसीपी अभिषेक मोहंती, डीसीपी जानकी, डीसीपी राजेश चंद्रा, डीसीपी गिरिधर, डीसीपी अनुराधा, डीसीपी बालारामामी, डीसीपी साईश्री, डीसीपी श्री बाला, डीसीपी श्रीनिवास, डीसीपी मुरलीधर, डीसीपी एडमिन इंदिरा, डीसीपी एडमिन नर्मदा, एडिशनल डीसीपी शमीर, एडिशनल डीसीपी श्रीनिवास, एडिशनल डीसीपी लक्ष्मी, एसीपी, इन्स्पेक्टर और अन्य अधिकारियों ने भाग लिया।

तेलंगाना की जन कल्याणकारी योजनाएं देश के लिए मिसाल : केसीआर आसिफाबाद जिले में 47138 एकड़ पोडू भूमि के पट्टे दिए गए

कुमरम भीम आसिफाबाद, 30 जून (स्वतंत्र वार्ता)। मुख्यमंत्री कल्याणकारी चन्द्रशेखर राव ने कहा कि तेलंगाना जनकल्याणकारी विकास योजनाओं को शुरू करने और उन्हें रचनात्मक मूल्यों के साथ लागू करके देश के लिए अग्रणी बन गया है। शुक्रवार को, मुख्यमंत्री ने कोमुराम भीम की आसिफाबाद जिले की यात्रा के दौरान जिला केंद्र में कोमुराम भीम की एक प्रतिमा का अनावरण किया और उन्हें श्रद्धांजलि दी। भारतीय राष्ट्र समिति पार्टी कार्यालय का उद्घाटन करने और पार्टी के जिला अध्यक्ष कोरु कोनप्पा को कुर्सी पर बैठाकर अभिवादन करने के बाद उन्होंने बच्चों के पार्क में स्थापित कोटनाका भीम राव की प्रतिमा का अनावरण किया और उन्हें श्रद्धांजलि अर्पित की। मुख्यमंत्री ने जिला केंद्र में 25 करोड़ 90 लाख रुपये की लागत से बने जिला पुलिस कार्यालय का शुभारंभ किया। एसपी सुरेश कुमार को चैंबर में बैठाना गया और बधाई दी गयी। अपने संबोधन में सीएम ने



कहा कि कोमुराम भीम आसिफाबाद जिले में 15 हजार 519 पोडू किसानों को 47 हजार 138 एकड़ जमीन के पट्टे उपलब्ध कराए गए हैं और तेलंगाना को देश में सबसे अधिक पोडू पट्टे वितरित करने वाले राज्य के रूप में तीसरा स्थान दिया गया है। उन्होंने कहा कि प्रत्येक योग्य लाभार्थी को सरकार की विकास एवं कल्याणकारी योजनाएं मिलें, इसके लिए सभी अधिकारी समन्वय बनाकर कार्य करेंगे। उन्होंने कहा कि कोटाला से महाराष्ट्र जाने के लिए वर्धा नदी पर 75 करोड़ रुपये की लागत से पुल मंजूर किया गया है। उन्होंने कहा कि किरपुर

विधानसभा क्षेत्र के कागजनगर औद्योगिक क्षेत्र में एक आईटीआई कॉलेज मंजूर किया जा रहा है और कागजनगर के नागम्मा तालाब क्षेत्र को पर्यटन क्षेत्र के रूप में विकसित करने के लिए कदम उठाए जाएंगे। कोमुराम भीम आसिफाबाद जिले में 47,000 एकड़ भूमि के संबंध में 12 पात्र लाभार्थियों को प्रमाण पत्र देने के राज्यव्यापी कार्यक्रम के तहत प्रमाण पत्र वितरण का कार्यक्रम शुरू किया गया है। उन्होंने कहा कि रैतुबंध योजना का लाभ उन आदिवासी किसानों को प्रदान किया जाएगा, जिन्होंने डिग्री प्राप्त की है। उन्होंने कहा कि 300 करोड़ रुपये खर्च कर आदिवासी क्षेत्रों में

तीन चरण की बिजली आपूर्ति उपलब्ध कराने के लिए कदम उठाए गए हैं और अगले 2 महीनों में आदिवासी और जनजातीय खेतों तक तीन चरण की बिजली आपूर्ति प्रदान करने के लिए कदम उठाए जाएंगे। उन्होंने कहा कि पूर्व में वन भूमि पर खेती करने वाले पात्र आदिवासियों पर दर्ज मामले रह किये जा रहे हैं। उन्होंने कहा कि हम कई कल्याणकारी विकास योजनाएं लागू कर रहे हैं जो देश के किसी भी राज्य में लागू नहीं की गई हैं और नवजात शिशुओं से लेकर बुजुर्गों तक कई कल्याणकारी लाभ प्रदान किए जा रहे हैं।

एयर कमांडोर वीएम रेड्डी ने एनसीसी डीटीई एपी और तेलंगाना के डीडीजी के रूप में कार्यभार संभाला

हैदराबाद, 30 जून (स्वतंत्र वार्ता)। एयर कमांडोर वीएम रेड्डी ने शुक्रवार को एनसीसी निदेशालय (आंध्र प्रदेश और तेलंगाना), सिकंदराबाद के उप महानिदेशक का पदभार ग्रहण किया। वह

हैदराबाद के निवासी हैं और आंध्र लोयोल कॉलेज, विजयवाड़ा, आंध्र विश्वविद्यालय, विशाखापत्तनम के पूर्व छात्र हैं। एयर कमांडोर रेड्डी को 1989 में भारतीय वायु सेना के फाइटर स्टीम में नियुक्त किया गया था। वह एक पायलट अटैक इंस्ट्रक्टर हैं और उनके पास लड़ाकू विमान उड़ाने का 2000 घंटे से अधिक का



अनुभव है। 30 जून 2023 को एनसीसी निदेशालय (आंध्र प्रदेश और तेलंगाना), सिकंदराबाद पहुंचने पर एनसीसी कैडेटों ने एयर कमांडोर वीएम रेड्डी को गार्ड ऑफ ऑनर दिया। उन्होंने भारतीय वायु सेना में विभिन्न विविध नियुक्तियों की और रिमोटली पायलटिंग एयरक्राफ्ट स्काइडू, इलेक्ट्रॉनिक वारफेयर रेंज और फ्रंटलाइन फाइटर बेस की कमान संभाली। भारतीय वायु सेना में अपने करियर के दौरान वह इंस्ट्रक्टर ऑफ एयरोस्पेस सेफ्टी, नई दिल्ली और कॉलेज ऑफ एयर वारफेयर, सिकंदराबाद में प्रशिक्षक भी थे। एयर ऑफिसर ने कॉलेज ऑफ एयर वारफेयर में प्रतिष्ठित हायर एयर कमांड कोर्स और नेशनल डिफेंस कॉलेज में नेशनल सिम्योरेटि एंड स्ट्रेटेजिक स्टडीज कोर्स भी पूरा किया है।

राजा सिंह के निलंबन पर निर्णय में देरी क्यों : विजय शांति

हैदराबाद, 30 जून (स्वतंत्र वार्ता)। पूर्व सांसद और भाजपा नेता विजयशांति ने आज पार्टी विधायक टी. राजा सिंह के निलंबन पर दिलचस्प टिप्पणी की। अपने ट्विटर अकाउंट पर उन्होंने कहा कि पार्टी कार्यकर्ताओं का मानना है कि राजा सिंह के निलंबन के मुद्दे पर पार्टी आलाकमान द्वारा निर्णय लेने में अत्यधिक देरी हुई। उन्होंने कहा कि प्रदेश भाजपा अध्यक्ष बंडी संजय कुमार समेत पार्टी नेताओं और कार्यकर्ताओं का मानना है कि राजा सिंह पर से निलंबन तुरंत हटाया जाना चाहिए। उन्होंने कहा कि इस मुद्दे पर निर्णय लेने में देरी हुई। उन्होंने उम्मीद जताई कि पार्टी का अंतिम निर्णय सभी को खुश करेगा। विजयशांति का ट्वीट अब सोशल मीडिया पर वायरल हो गया है।

अधिकारियों ने जुलूस की व्यवस्था का जायजा लिया



हैदराबाद, 30 जून (स्वतंत्र वार्ता)। जीएचएमसी के अधिकारियों सहित विभिन्न सरकारी विभागों के अधिकारियों ने श्री नल्लपोचम्मा महंताली मंदिर से नटराज नगर में नल्लपोचम्मा मंदिर तक आगामी टोटोला और अंबारी जुलूस की व्यवस्था की

निगरानी की। पश्चिम दक्षिण क्षेत्र के डीसीपी किरण करें प्रभाकर, गोशामहल कुलसुमपुरा एसपी सतीश कुमार, कुलसुमपुरा सीआई, अशोक कुमार, टप्पाचबुत्रा, सीआई, श्रीनिवास के साथ निरीक्षण में मंदिर समिति के अध्यक्ष पायता नंद किशोर,

महोत्सव समिति के महासचिव कुदमुला राकेश, सलाहकार बुरी वेणु कुमार, कट्टा रसिग राव, आवुशेंडी श्याम सुंदर, गंडला निरंजन बाबू मंदिर समिति के सदस्य दोट्टेला श्रीनिवास, गुडुमनी चंद्रकांत और अन्य ने भी भाग लिया।

कमोडोर वाराणसी चांटी ने मुख्य गुणवत्ता आश्वासन अधिकारी का कार्यभार ग्रहण किया

हैदराबाद, 30 जून (स्वतंत्र वार्ता)। कमोडोर वाराणसी चांटी ने मुख्य गुणवत्ता आश्वासन अधिकारी (नौसेना) सिकंदराबाद के रूप में कार्यभार ग्रहण किया। नेवल कॉलेज ऑफ इंजीनियरिंग, आईएनएस शिवाजी, लोनावाला के पूर्व छात्र ने बर्ते 5 दिसंबर 1992 को भारतीय नौसेना में नियुक्त ली। अधिकारी ने विभिन्न पदों पर कार्य किया है तीन दशकों से अधिक के शानदार नौसैनिक करियर के दौरान चुनौतीपूर्ण नियुक्तियाँ। आठ वर्षों से अधिक की समुद्री सेवा में, उन्होंने भारतीय नौसेना के अग्रणी युद्धपोतों आईएनएस तत्वारा, आईएनएस



मैसूर, आईएनएस एग्ने और आईएनएस अमिनी पर सेवा की है। उन्होंने दोनों डॉकयार्ड में एक दशक से अधिक समय तक सेवा की है और बचाव के बाद आईएनएस अग्ने को पुनर्निर्माण और एकीकृत करने का अद्वितीय गौरव प्राप्त किया है। आत्मनिर्भरता

में उत्कृष्टता के लिए प्रतिष्ठित डीआरडीओ अग्रि पुरस्कार के प्राप्तकर्ता, उन्हें स्टाफ केमेट्री के अध्यक्ष प्रमुखों, नौसेना स्टाफ के प्रमुख, पश्चिमी नौसेना कमान के कमांडर-इन-चीफ और कमांडर-इन-चीफ द्वारा अलग-अलग अवसरों पर सेवा में सराहना की गई है। दिल्ली में भारतीय लोक प्रशासन संस्थान में सार्वजनिक नीति और प्रशासन में प्रतिष्ठित उन्नत कार्यक्रम पूरा करने पर उन्हें सीक्युरिटी (नौसेना) के रूप में नियुक्त किया गया है। उन्होंने कमोडोर मुकेश कुमार से पदभार संभाला जो भारतीय नौसेना में 36 साल की सेवा के बाद सेवानिवृत्त हुए।

डाक विभाग सरकारी योजनाओं की सभी सेवाओं के लिए 'वन स्टॉप सॉल्यूशन' होगा : किशन रेड्डी

हैदराबाद, 30 जून (स्वतंत्र वार्ता)। केंद्रीय मंत्री जी किशन रेड्डी ने आज यहां डाक सदन में "तेलंगाना राज्य के नौ साल" पर विशेष डाक कवर और "तेलंगाना में बौद्ध विरासत-बावापुर कुरु" पर चित्र पोस्ट कार्ड जारी किए। कार्यक्रम को संबोधित करते हुए, किशन रेड्डी ने कहा कि प्रधान मंत्री नरेंद्र मोदी की दूरदर्शिता और नई पहलों ने इंडिया पोस्ट को एक मल्टी सर्विस एजेंसी में बदलने में मदद की है जो नागरिकों को पैसे के बदले मूल्य के आधार पर सेवाएं प्रदान करती है। भारत सरकार डाक विभाग को सभी योजनाओं की सेवाओं के लिए "वन स्टॉप सॉल्यूशन" बनाने की योजना बना रही है ताकि कल्याणकारी योजनाओं का लाभ देश के सबसे दूरदराज के इलाकों में भी नागरिकों तक पहुंचाया जा सके। उन्होंने इस बात पर जोर दिया कि डाक विभाग ने वस्तुओं की डिलीवरी से लेकर विभिन्न अन्य कल्याणकारी योजनाओं को प्रदान करने तक खुद को बदल लिया है और यह सरकार का सबसे महत्वपूर्ण हिस्सा बन गया है।



2016 में अपने गठन के बाद से तेलंगाना पोस्टल सर्कल द्वारा की गई विभिन्न पहलों की सराहना करते हुए, केंद्रीय मंत्री ने कहा कि डीओपी में इसकी विभिन्न सेवाओं के लिए 7429 करोड़ रुपये की राशि खर्च की गई है। तेलंगाना पोस्टल सर्कल के गठन के बाद, तेलंगाना राज्य की जरूरतों को पूरा करने वाले 2608 डाकघरों के साथ दो नए डाक क्षेत्र, 17 डाक डिवीजन, दो आरएमएस डिवीजन बनाए गए हैं। मंत्री ने कहा कि तेलंगाना पोस्टल सर्कल ने जनता की सुविधा के लिए उन गांवों में 58

नए डाकघर खोले हैं, जहां 5 किमी के दायरे में कोई बैंक नहीं थे और अपना परिचालन शुरू कर दिया है। इस अवसर पर, "तेलंगाना में बौद्ध विरासत - बावापुर कुरु" पर पांच चित्र पोस्ट कार्ड का एक सेट, पेदापल्ली जिले के धूलिकट्टा में खुदाई से प्राप्त "दूसरी शताब्दी ईसा पूर्व नागामुचिलिंडा बौद्ध स्तूप" को रह करने वाला एक विशेष कवर और "परिवर्तन" पर एक ब्रोशर दिया गया। 2014 से तेलंगाना राज्य में डाक सेवाएं का विमोचन भी केंद्रीय मंत्री किशन रेड्डी ने अन्य गणमान्य व्यक्तियों के साथ किया।

CLASSIFIEDS CHANGE OF NAME

I, NARAYANAMMA, M/O SUB P.JAGATH REDDY, R/O:1-12, Jangareddypalli Kalwarthy, Yel-likal, Kalwakurthy, Nagarkurnool, Have Changed My Name From NARAYANAMMA to PINDI NARAYANAMMA And My DOB IS 02-01-1950 vide affidavit dt.30.6.23 Duly Signed By P.Raveendranath, Adv & Notary

आवधान
पाठकों को सूचित किया जाता है कि वर्गीकृत विज्ञान का प्रस्तावित करने से पहले उसकी पूरी तरह से जाँच पड़ताल कर लें। विज्ञानमादा ने रावा कर रहे हैं या कह रहे हैं, उन बातों से टैमिक समानावर पत्र (स्वतंत्र वार्ता) का किसी भी तरह का कोई सम्बन्ध नहीं है।

वैद्यनाथ
असली आयुर्वेद

भरपूर जोश और शक्ति के लिए

वीटा-एक्स गोल्ड
प्लस कैप्सूल

मुफ्त
3 कैप्सूल किंमत **₹ 115/-**
*हर 20 कैप्सूल पैक के साथ।
लिमिटेड स्टॉक

पुरुषोंके स्वास्थ्य हेतु प्रमाणित शुद्ध स्वर्ण भस्म, सफेद मुसली व शिलाजित से युक्त

100% आयुर्वेदिक

शक्ति और स्फूर्ति के लिये

100 वर्षों से लोगों का पसंदीदा, भरोसेमंद, जाँचा और परखा

वैद्यकिय सहाय 844 844 4935, www.baidyanath.co

SBI
हर बैंक की बैंक

समय के साथ बदलती बैंकिंग हमारी विरासत का उत्सव

CELEBRATING THE BANK DAY 1ST JULY

डिजिटल युग की बैंकिंग में आपका बैंक सबसे आगे हैं। आपके अग्रिम विश्वास और अटूट समर्थन के प्रति आभार।

सहायता के लिए, 1800 1234 12100 पर कॉल करें या bank.sbi सिजिट करें

हमें यहाँ कॉल करें



शनिवार , 1 जुलाई 2023

यूपी

बिहार

स्वतंत्र वार्ता , हैदराबाद



सात जुलाई को गीताप्रेस आएंगे पीएम मोदी, वंदे भारत को दिखा सकते हैं हरी झंडी

गोरखपुर, 30 जून (एजेंसियां)। गांधी शांति पुरस्कार की घोषणा के बाद एक और उपलब्धि गीता प्रेस के साथ जोड़ने जा रही है। संस्था के शताब्दी वर्ष समारोह में शामिल होने के लिए प्रधानमंत्री नरेंद्र मोदी सात जुलाई को गोरखपुर आ रहे हैं। सौ वर्ष के स्वर्णिम इतिहास में ऐसा पहली बार होगा, जब किसी प्रधानमंत्री का आगमन गीता प्रेस में होगा।

कुशीनगर के बुद्ध कृषि एवं प्रौद्योगिकी विश्वविद्यालय की रखेंगे आधारशिला

प्रधानमंत्री नरेंद्र मोदी अपनी एक दिवसीय यात्रा के दौरान गोरखपुर से शुरू होने जा रही वंदेभारत ट्रेन को हरी झंडी दिखाने के साथ कुशीनगर के बुद्ध कृषि एवं प्रौद्योगिकी विश्वविद्यालय की आधारशिला रखेंगे। प्रधानमंत्री के कार्यक्रम को



देखते हुए पुलिस, प्रशासन और रेल महकमें में हलचल तेज हो गई है। गुरुवार को डीएम, एसएसपी ने गीताप्रेस का निरीक्षण किया तो कुशीनगर बरवाफार्म में जर्मन हैंगर लगाने के साथ हैलीपैड बनाने का काम शुरू हो गया। आठ कोच वाली वंदे भारत की रैक भी चेन्नई से गोरखपुर के लिए रवाना हो गई है, जिसके शुक्रवार की शाम तक

गोरखपुर पहुंचने की संभावना है। **अधिकारियों ने किया गीताप्रेस का निरीक्षण**

प्रधानमंत्री मोदी गीताप्रेस से पहली बार आर्ट पेपर पर प्रकाशित चित्रमय शिवपुराण का विमोचन करने के साथ लीला चित्र मंदिर का दर्शन कर सकते हैं। कुछ गणमान्य लोगों के अतिरिक्त इस कार्यक्रम में बाहरी व्यक्तियों का प्रवेश वर्जित रहने की संभावना है।

जिलाधिकारी कृष्णा करुणेश ने एसएसपी डा। गौरव ग्रोवर, नगर आयुक्त गौरव सिंह सोगरवाल और एसपी सिटी कृष्ण कुमार विश्नोई के साथ गुरुवार को गीताप्रेस का निरीक्षण कर कार्यक्रम की रूपरेखा पर चर्चा की।

जिलाधिकारी ने बताया कि सात जुलाई को प्रधानमंत्री के आगमन की संभावना है, उसके दृष्टिगत तैयारियों के क्रम में गीताप्रेस की निरीक्षण किया गया है। यद्यपि उनका आधिकारिक कार्यक्रम अभी तय नहीं है। रेल अधिकारियों ने भी प्रधानमंत्री के कार्यक्रम की पुष्टि नहीं की है, लेकिन तैयारियों को अंतिम रूप देने में सभी जुट गए हैं। चर्चा है कि गीताप्रेस के वंदे भारत की रैक भी कुशीनगर के लिए रवाना होंगे। दोनों कार्यक्रम दोपहर एक से चार बजे के बीच होने

की संभावना है।

कुशीनगर आगमन को लेकर तैयारी तेज

प्रधानमंत्री नरेंद्र मोदी यहां महात्मा बुद्ध कृषि एवं प्रौद्योगिकी विश्वविद्यालय की आधारशिला रखेंगे। सात जुलाई के उनके संभावित कार्यक्रम को लेकर तैयारी युद्धस्तर पर चल रही है। गुरुवार को कार्यक्रम स्थल बरवा फार्म में जर्मन हैंगर लगाने का कार्य शुरू हो गया। डीएम रमेश रंजन ने देर शाम अधिकारियों की टीम के साथ कार्यक्रम स्थल का निरीक्षण किया। प्रधानमंत्री के लिए वार हैलीपैड बनाए जा रहें हैं। डीएम ने इसके निर्माण कार्य की प्रगति देखी। वर्षा होने की स्थिति में उसकी निकासी का प्रबंध करने संबंध में जानकारी ली। उन्होंने युद्धस्तर पर कार्य कराने का निर्देश दिया।

सातवीं के छात्र ने दी थी सपा नेता अबू आजमी को

जान से मारने की धमकी मुंबई पुलिस की पूछताछ में बताई वजह



मुजफ्फरपुर, 30 जून (एजेंसियां)। महाराष्ट्र के समाजवादी पार्टी के नेता अबू आजमी को जान से मारने की धमकी देने वाला सातवीं का छात्र निकला। छात्र मूल रूप से मुजफ्फरपुर का रहने वाला है। मूल रूप से मुजफ्फरपुर के बोचहां थाना क्षेत्र के गांव का यह किशोर अहमदाबाद में परिवार के साथ रहता है। बकरीद पर वह परिवार के साथ गांव आया हुआ था। छात्र के मोबाइल लोकेशन के आधार पर मुंबई के कोलाबा थाना की पुलिस भी गुरुवार को बोचहां पहुंची और बोचहां थाना पुलिस की मदद से उसके घर जाकर परिवार के सभी सदस्यों से पूछताछ की। पुलिस पूछताछ में पता चला कि सातवीं कक्षा में पढ़ने वाले किशोर ने अबू आजमी को जान मारने की धमकी दी थी। नाम और पता का

सत्यापन करने के बाद थाना लाकर भी किशोर से पूछताछ की गई। उसने नादानी में जान मारने की धमकी देने की बात स्वीकार की है। इसके बाद कोलाबा थाने की पुलिस नोटिस देकर लौट गई।

वॉट्सएप मैसेज और कॉल से दी थी धमकी

बता दें कि पिछले दिनों अबू आजमी को वॉट्सएप मैसेज और कॉल से जान से मारने की धमकी दी गई थी। इसमें तीन दिनों के अंदर उन्हें मारने की बात कही गई थी। इस धमकी के बाद अबू आजमी ने ट्वीट कर मुंबई पुलिस से कार्रवाई का आग्रह किया था। कोलाबा थाना में प्राथमिकी दर्ज कर मामले की जांच शुरू की गई। जिस मोबाइल नंबर से धमकी दी गई, उसका लोकेशन मुजफ्फरपुर जिले के बोचहां थाना क्षेत्र मिला। इसके बाद पुलिस यहां पहुंची।

सिलाई का काम करते हैं किशोर का पिता

किशोर का पिता सिलाई का काम करता है। जिस मोबाइल नंबर से नेता को धमकी दी गई, वो उसके पिता की बताई जा रही है। बोचहां थानाध्यक्ष अरविंद प्रसाद ने बताया कि मुंबई पुलिस जांच के बाद नोटिस देकर चली गई है।

मिलने आये बेटी के परिचित युवक को पीट-पीट कर मार डाला, तीन गिरफ्तार

गाजियाबाद, 30 जून (एजेंसियां)। थाना खोडा क्षेत्र में एक पिता ने अपनी बेटी के परिचित युवक को पीट-पीट कर मार डाला। पुलिस ने इस मामले में तीन लोगों को हिरासत में लिया है। युवक अपनी परिचित युवती से मिलने गया था, तभी चोरी का आरोप लगाकर उसे पीटा गया। डीसीपी ट्रांस हिंडन विवेक चंद्र ने शुक्रवार को बताया कि गुरुवार की देर रात पीआरवी से एक सूचना प्राप्त हुई कि 23 वर्षीय परवेज नामक युवक की चोरी के शक में पीट-पीट कर अधमरा कर दिया गया है।

पुलिस तत्काल मौके पर पहुंची और युवक को अस्पताल भेजा जहां उसकी मौत हो गयी। परवेज लोनी थाना क्षेत्र कर मार डाला। पुलिस ने इस मामले में तीन लोगों को हिरासत में लिया है। युवक अपनी परिचित युवती से मिलने गया था, तभी चोरी का आरोप लगाकर उसे पीटा गया। डीसीपी ट्रांस हिंडन विवेक चंद्र ने शुक्रवार को बताया कि गुरुवार की देर रात पीआरवी से एक सूचना प्राप्त हुई कि 23 वर्षीय परवेज नामक युवक की चोरी के शक में पीट-पीट कर अधमरा कर दिया गया है।

यूपी में बाघ ने किसान को मार डाला



पीलीभीत, 30 जून (एजेंसियां)। उत्तर प्रदेश के पीलीभीत जिले में एक बाघ ने 50 वर्षीय किसान को मार डाला और उसके शरीर का 80 प्रतिशत से अधिक हिस्सा खा लिया। उसके अवशेष गन्ने के खेतों में पाए गए। मृतक किसान की पहचान लालता प्रसाद के रूप में हुई है। घटना तब हुई जब लालता और उसका भाई कैलाश चंद्र काम करने के लिए खेत में गए थे। लेकिन कैलाश कुछ उपकरण लेने के लिए घर लौट आया और लालता को अकेला छोड़ दिया। कैलाश ने कहा, “जब मैंने मिट्टी पर बाघ के पगमार्क देखे, तो मैंने मदद के लिए फोन किया, तो साथी प्रभागीन मौके पर पहुंचे।”अगले दिन, हमें बगल के गन्ने के खेत में आंशिक रूप

से खया हुआ एक पैर और एक पैर का हिस्सा मिला। बाद में, हमें 250 मीटर दूर स्थित एक अन्य गन्ने के खेत में सिर, स्वासनली और दाहिने हाथ को छोड़कर, शरीर के बाकी आधे खाए हुए हिस्से मिले।"पूरनपुर सर्कल के रेंज अधिकारी कपिल कुमार ने कहा कि यह स्थल पीलीभीत टाइगर रिजर्व (पीटीआर) के माला वन रेंज से लगभग 1।5 किमी दूर है। घटना से आक्रोशित लोगों ने सड़क पर जाम लगा दिया। स्टेशन हाउस ऑफिसर (एसएचओ) अचल कुमार और कालीनगर सर्कल के उप-विभागीय मजिस्ट्रेट लोगों को शांत करने के लिए मौके पर पहुंचे। जीवविज्ञानी जिन्नान अली के नेतृत्व में भारतीय वन्यजीव ट्रस्ट की एक टीम ने पीटीआर के प्रभागीय वन अधिकारी नवीन खंडेलवाल के निर्देश पर हमले स्थल के चारों ओर 10 कैमरा ट्रैप लगाए। इसके अतिरिक्त, बाघ की गतिविधियों पर नजर रखने के लिए पीटीआर और वन एवं वन्यजीव प्रभाग की फील्ड वन टीमों को तैनात किया गया है।

मोतिहारी में आवारा कुत्तों का आतंक, 2 दिन में 37 लोगों को काटा

मोतिहारी, 30 जून (एजेंसियां)। बिहार के मोतिहारी में इन दिनों आवारा कुत्तों का आतंक है। बताया जा रहा है कि पागल कुत्तों की वजह से लोगों का घर से निकला मुश्किल हो गया है। जानकारी के मुताबिक, पताही में दो दिन में आवारा कुत्तों ने 37 लोगों को काटा। जिसकी वजह से इलाके में डर का माहौल पैदा हो गया है। स्थानीय लोगों का कहना है कि कुत्ते के काटने से घायलों में ज्यादातर बच्चे व महिलाएं शामिल हैं। लोगों को घर से निकलने के लिए साथ डंडा रखना पड़ रहा है। कुत्तों के काटने की घटना पताही के बखरी, बड़ा शंकर, नन्हकार, कोदरिया, गोनाही में सबसे ज्यादा देखने को मिली है। जिनका इलाजा स्थानीय सीपेचसी में किया गया। इनमें से कुछ लोगों को मोतिहारी रेफर कर दिया गया है। घायलों में राजीव भगत, जिमदार साह, शंजीव भगत, मीना देवी, रेशनी कुमार, शारदा देवी, प्रिंस कुमार, मो। सज्जाद सहित अन्य शामिल हैं।

सुलतानपुर, 30 जून (एजेंसियां)।

किशोरी को घर में अकेला पाकर अश्लील हरकत करने और धमकी के मामले में स्पेशल जज पॉक्सो एक्ट अन्वय श्रीवास्तव की अदालत ने दोषी मो। इरफान को चार वर्ष के कठोर कारावास एवं 14 हजार रुपये अर्थदंड की सजा सुनाई है। मामला कोतवाली देहात थाना क्षेत्र से जुड़ा है। इसी क्षेत्र के रहने वाले अभियोगी ने नौ जून वर्ष 2018 की घटना बताते हुए कोतवाली देहात थाना क्षेत्र स्थित अभियाकला के रहने वाले आरोपी मो। इरफान पुत्र

शमीउल्ला के खिलाफ मुकदमा दर्ज कराया था। आरोप के मुताबिक घटना के समय नाबालिग छात्रा घर में अकेली थीं। इसी दौरान आरोपी मो। इरफान ने उसे अकेला पाकर दुष्कर्म की नीयत से अश्लील हरकत की। छात्रा ने उसके इस कृत्य पर विरोध जाहिर किया तो आरोपी ने उसे मारा-पीटा और कहीं शिकायत करने पर जान से मारने की धमकी दी। इस मामले में तहरीर पर आरोपी के खिलाफ मुकदमा दर्ज हुआ और उसे जेल भेजने की कार्रवाई की गई।

नोएडा की सड़कों पर चलेंगी 50 इलेक्ट्रिक बसें

नोएडा, 30 जून (एजेंसियां)। नोएडा मेट्रो रेल कॉर्पोरेशन (एनएमआरसी) की तरफ से सिटी बस सेवा के लिए 50 फीडर बस का संचालन किया जाएगा। 25-25 करके दो बार में बस खरीदी जाएंगी। ये सारी बसें इलेक्ट्रानिक होंगी। 25 बस पीपीपी मॉडल और 25 के लिए टेंडर जारी किए जाएंगे। इनका संचालन एक ही कंपनी करेगी। अगस्त से इन बसों का संचालन शुरू कर दिया जाएगा। नोएडा ग्रेटर नोएडा में सिटी बस संचालन के लिए 103 बस शेल्टर तैयार करने की योजना है। इसमें 56 बस शेल्टर नोएडा और 47 ग्रेटर नोएडा में बनाया जाएगा। सीईओ रितु माहेश्वरी ने बताया कि बस के संचालन के लिए इंटरनल रूट फाइनल किए जा चुके हैं। जैसे- जैसे मुसाफिरों की संख्या बढ़ेगी वैसे बसों की संख्या भी बढ़ाई जाएगी। उन्होंने बताया कि इससे पहले एक कंपनी का चयन लगभग पूरा किया जा चुका था। लेकिन तकनीकी रूप से एलिज्वल नहीं होने पर टेंडर निरस्त कर दिए गए। इसके लिए नए सिरे से पीपीपी मॉडल के आधार पर टेंडर जारी किए जाएंगे। यहां चलाई जाने वाले सभी बस छोटी यानी 24 सीट की होंगी। ये बस मेट्रो फीडर का काम भी करेंगी।

दुनिया के 3 सबसे बड़े हिन्दू मंदिरों में से एक होगा राम मंदिर

दिखेगी पूरे भारत की संस्कृति की झलक

अयोध्या, 30 जून (एजेंसियां)। अयोध्या में भव्य श्री राम जन्मभूमि मंदिर का निर्माण कार्य तेज गति से चल रहे हैं। दिसंबर तक मंदिर के प्रथम तल का निर्माण कार्य पूरा हो जाएगा। श्री राम जन्मभूमि मंदिर का निर्माण कार्य जब पूरा हो जाएगा तब यह दुनिया के 3 बड़े हिंदू मंदिरों में से एक होगा। अभी मंदिर के खंभों पर देवी-देवताओं की मूर्तियां उकेरी जा रहें हैं। श्री राम जन्मभूमि मंदिर के धागे में पूरे भारत वर्ष को पिरोया जाएगा। इस बात की पूरी कोशिश की जा रही है कि संपूर्ण भारत के सभी राज्यों का कुछ ना कुछ योगदान मंदिर में रहे जिससे सभी का इससे जुड़ाव रहे। श्री राम की जन्मभूमि पर बन रहे मंदिर का निर्माण कुछ इस तरह किया जा रहा है कि सारे भारतवर्ष को इस मंदिर के सूत्र से पिरोया जा सके जैसे रामलला की मूर्ति के लिए पत्थर कर्नाटक और राजस्थान से आए हैं।



मंदिर के पत्थरों पर खूबसूरत नक्काशी भी राजस्थान के कारीगरों द्वारा की जा रही है। दरवाजे खिड़कियों की लकड़ियां महाराष्ट्र के बल्लाह शाह से लाई जा रही हैं। 2 पर नक्काशी का काम हैदराबाद के कारीगर करने वाले हैं। जो प्राथमिक कार्य चल रहा है उसे करने वाले कारीगर तमिलनाडु के हैं।

राम मंदिर में दिखेगी पूरे भारत की झलक

राम मंदिर के लिए पूरे भारत भर के पवित्र स्थानों से मिट्टी लाई गई है और उसे पूजित कर मंदिर की बुनियाद में डाला भी गया है इसीलिए श्री राम

जन्मभूमि तीर्थ क्षेत्र ट्रस्ट के सचिव चंपत राय कहते हैं सारे देश को 2 साल बाद पता चलेगा कि इस मंदिर में संपूर्ण भारत के सभी राज्यों का किसी न किसी प्रकार से योगदान रहा है। 2 पर नक्काशी का काम हैदराबाद के कारीगर करने वाले हैं। जो प्राथमिक कार्य चल रहा है उसे करने वाले कारीगर तमिलनाडु के हैं।

राम मंदिर पर उकेरी जा रही है मूर्तियां

श्री राम जन्मभूमि ट्रस्ट के महासचिव चंपत राय के मुताबिक राममंदिर के छत का निर्माण कार्य पूरा हो चुका है। अब मंदिर के पत्थर और खंभों की फिनिशिंग का काम किया जा रहा है। इन खंभों पर देवी-देवताओं की मूर्तियां

उकेरी जा रही हैं। अक्टूबर नवंबर तक मूर्तियों को उकेरने का काम पूरा हो जाएगा। दिसंबर महीने के बाद रामलला की प्राण प्रतिष्ठा कार्यक्रम की तैयारियां शुरू हो जाएंगी, जिसके बाद बड़े स्तर पर योजना तैयार की गई है। दुनिया भर में रामलला की प्राण प्रतिष्ठा कार्यक्रम को उत्सव की तरह मनाने की तैयारी है।

बेहद भव्य होगा प्राण प्रतिष्ठा का कार्यक्रम

विश्व हिंदू परिषद ने देश के 1000 बड़े मंदिर की सूची तैयार की है जहां राम मंदिर के उद्घाटन कार्यक्रम की लाइव स्क्रीनिंग और विशेष पूजा न किसी प्रकार से थोप दिया जाएगा। जिन लोगों ने राम मंदिर के निर्माण कार्य में 2025 से है जब श्री राम मंदिर पूरी तरह बन कर तैयार हो जाएगा।

खंबों पर उकेरी जा रही है मूर्तियां

श्री राम जन्मभूमि ट्रस्ट के महासचिव चंपत राय के मुताबिक राममंदिर के छत का निर्माण कार्य पूरा हो चुका है। अब मंदिर के पत्थर और खंभों की फिनिशिंग का काम किया जा रहा है। इन खंभों पर देवी-देवताओं की मूर्तियां

बारिश ने खोली नगर निगमों की पोल, स्कूल तक बंद; अभी चार दिन तेज वर्षा का अनुमान

पटना, 30 जून (एजेंसियां)। बिहार के अधिकांश हिस्सों में रुक-रुककर बारिश हो रही है। इसे देखते हुए पटना के कई प्रमुख स्कूल ने शुक्रवार को पठन-पाठन बंद रखने का आदेश दिया है। बारिश ने गर्मी से राहत तो दिलाई ही लेकिन कई नगर निगम की पोल खोलकर रख दी। पटना, दरभंगा, पूर्णिया, खगड़िया और वैशाली समेत कई जिलों के शहरी इलाकों में जलजमाव से लोग परेशान हो गए हैं। जल निकासी नहीं होने के कारण टोले- मोहल्ले की सड़कों पर घुटने भ्र जलजमाव की समस्या उत्पन्न हो गई है। इधर, मौसम विज्ञान केंद्र ने अगले चार दिनों तक पूरी बिहार में बारिश का अलर्ट जारी किया है।

जानिए, अगले चार दिनों तक कैसा रहेगा मौसम

मौसम विज्ञान केंद्र ने 30 जून से 3 जुलाई तक उत्तर-पश्चिम, उत्तर-मध्य, उत्तर-पूर्व, दक्षिण-पश्चिम, दक्षिण-मध्य और दक्षिण-पूर्व बिहार के अधिकांश हिस्सों में रुक-रुककर बारिश हो रही है। इसे देखते हुए पटना के कई प्रमुख स्कूल ने शुक्रवार को पठन-पाठन बंद रखने का आदेश दिया है। बारिश ने गर्मी से राहत तो दिलाई ही लेकिन कई नगर निगम की पोल खोलकर रख दी। पटना, दरभंगा, पूर्णिया, खगड़िया और वैशाली समेत कई जिलों के शहरी इलाकों में जलजमाव से लोग परेशान हो गए हैं। जल निकासी नहीं होने के कारण टोले- मोहल्ले की सड़कों पर घुटने भ्र जलजमाव की समस्या उत्पन्न हो गई है। इधर, मौसम विज्ञान केंद्र ने अगले चार दिनों तक पूरी बिहार में बारिश का अलर्ट जारी किया है।



अधिकांश इलाकों में बारिश का अलर्ट जारी किया है। यानी बिहार के 38 जिलों में बारिश के आसार जताए गए हैं। मौसम विभाग ने पश्चिम-पूर्वी चंपारण, सीवान, सारण और गोपालगंज के अधिकांश स्थानों पर बारिश की संभावना जताई है। वहीं पटना, गया, भागलपुर, बेगूसराय, मुजफ्फरपुर, दरभंगा, पूर्णिया, किशनगंज, जमुई, मुंगेर, बक्सर, भोजपुर, शेहतास, औरंगाबाद समेत 33

जिलों के अनेक स्थानों पर वर्षा की संभावना जताई है। इस दौरान कई इलाकों में वज्रपात और मेघ गर्जन का भी अलर्ट जारी किया गया है। लोगों से घर में रहने की अपील की गई है।

पटना में जलजमाव से लोग परेशान

पिछले 24 घंटे से कई इलाकों में हो रही बारिश से निचले इलाकों के लोग परेशान हैं। कई जगह पर जलजमाव की स्थिति है तो कई जगह पर कीचड़

से लोगों काफी परेशानी हो रही है। पटना के न्यू जगनपुरा बाइपास की सर्विस लेन, लंगरटोली इलाका, बाजार समिति रोड, पटना जंक्शन इलाके कई रोड, एनएससीएच और गोला रोड समेत कई इलाकों में जलजमाव की समस्या उत्पन्न हो गई है।

खगड़िया, वैशाली और मधुबनी के कई इलाकों में जलजमाव

खगड़िया में कई सड़कों पर जलजमाव है। पूरी तरह से जर्जर खगड़िया के स्टेशन रोड में 10 इंच तक जलजमाव हो गया है। वहीं खगड़िया के मील रोड कचहरी रोड सभी का हाल ऐसा ही है। इधर, वैशाली के कई इलाकों में जलजमाव से लोग परेशान हैं। कई घरों और दुकानों में पानी घुस गया। इधर, लगातार बारिश ने मधुबनी नगर निगम की पोल खोल कर रख दी है। शहर के सभी नाले भरा हुआ है लोगों के घरों कई दुकानों में पानी घुसा हुआ है।



अब दिल्ली मेट्रो में ले जा सकेंगे दो बोटल शराब, डीएमआरसी की इजाजत
नई दिल्ली, 30 जून (एजेंसियां)। दिल्ली मेट्रो रेल कॉर्पोरेशन ने अब मेट्रो में शराब ले जाने की इजाजत दे दी है। डीएमआरसी ने अपने अधिकारिक बयान में कहा कि दिल्ली मेट्रो के नए नियमों में बदलाव किए गए हैं। दिल्ली मेट्रो में अब प्रति व्यक्ति शराब की दो सीलबंद बोटलें ले जाने की इजाजत है। पहले ये इजाजत केवल एयरपोर्ट एक्सप्रेस लाइन में थी। पहले जो आदेश थे उसके अनुसार, दिल्ली मेट्रो में शराब ले जाने पर सख्त पाबंदी थी। हालांकि, एयरपोर्ट एक्सप्रेस लाइन में लोग शराब ले जा सकते थे। सी आई एस एफ और डीएमआरसी की एक कमिटी ने अपने पहले के आदेश की समीक्षा करने के बाद ये फैसला लिया है और अब से पूरे दिल्ली मेट्रो में शराब लेकर यात्रा करने पर पाबंदी हटा दी है।

डिब्रूगढ़ जेल में भूख हड़ताल पर बैठा अमृतपाल सिंह पत्नी किरणदीप कौर भी देंगी साथ सरकार से की ये मांग

नई दिल्ली, 30 जून (एजेंसियां)। असम की डिब्रूगढ़ जेल में बंद ‘वारिस पंजाब दे’ प्रमुख अमृतपाल सिंह और उसके साथी भूख हड़ताल पर चले गए हैं। अमृतपाल की पत्नी किरणदीप कौर ने इसका खुलासा किया है। किरणदीप ने बताया कि डिब्रूगढ़ जेल में वो लोग खराब सुविधाओं के कारण भूख हड़ताल पर बैठे हैं। अमृतपाल की पत्नी किरणदीप कौर ने दावा किया है कि जेल में बंद कैदियों को परिवार के सदस्यों से फोन पर बात करने की अनुमति नहीं है। इसके साथ ही उन्हें दिए जाने वाले भोजन की गुणवत्ता भी अच्छी नहीं है। किरणदीप कौर ने बताया कि उसके पति अमृतपाल सिंह और उसके 9 सहयोगियों ने

भूख हड़ताल कर दी है। किरणदीप ने बताया कि वह इस हफ्ते अमृतपाल से मिलने डिब्रूगढ़ जेल पहुंची थी, तब उसे इस बात की जानकारी हुई। **किरणदीप ने बताए हड़ताल के कारण** किरणदीप ने कहा कि हड़ताल के कुछ कारण हैं। उनमें से एक कारण यह है कि पंजाब सरकार उन्हें अपने-अपने परिवारों से फोन पर संपर्क करने की अनुमति नहीं दे रही है। अगर उन्हें यह सुविधा दी जाए तो जेल में मिलने आने वाले परिवारों के 20 से 25 हजार रुपये बच जाएंगे। हर परिवार यह खर्च नहीं उठा सकता। **रोटी में मिलता है तंबाकू** किरणदीप ने कहा कि टेलीफोन



सुविधा की कमी के कारण वो अपने कानूनी सलाहकार के साथ बातचीत नहीं कर पाते हैं, जिससे केस लड़ने में दिक्कत आती है। किरणदीप कौर ने बताया कि जेल में खाने-पीने की व्यवस्था अच्छी नहीं है। कभी दाल सब्जी में नमक गट्टी डालते तो कभी रोटी में तंबाकू पाया जाता है, जो खाने लायक नहीं होता। यह भोजन तंबाकू सेवन करने वालों द्वारा खाने किया जाता है, जो सिख आचार संहिता के खिलाफ है।

खालिस्तान समर्थक की पत्नी ने कहा कि ये समस्याएं उनकी सेहत पर असर डाल रही हैं। सरकार को इन मुद्दों का समाधान करना होगा। वे बुनियादी सुविधाओं की मांग कर रहे हैं। वीआईपी ट्रीटमेंट की नहीं। किरणदीप ने कहा कि जेल के लोगों से कुछ कहा नहीं जा सकता क्योंकि वो पंजाबी भाषा नहीं समझते। सिखों को अपनी पढ़ी रखने के लिए कोई ट्रांसलेटर भी उपलब्ध नहीं करवाया गया।

जिंदा मां को मरा बता बैठा मांग रहा या पैसे, मनसे कार्यकर्ताओं ने पीटा

मुंबई, 30 जून (एजेंसियां)। चोरी और ठगी का इतिहास तो सदियों पुराना है- जब-जब दौर बदला चोरी और ठगी का तरीका भी बदल गया. आज कल ठगी के लिए तो लोग रिश्तों तक को भी ताक पर रख देते हैं. ताजा मामला महाराष्ट्र की राजधानी मुंबई का है. एक युवक ने ठगी का ऐसा तरीका इजाज किया कि लोग तरस खाकर उसे पैसे देते थे, लेकिन जब उसकी पोल खुली तो लोगों ने उसकी जमकर धुनाई कर दी. दरअसल, बैठा अपनी कथित मृत मां की दुहाई देकर लोगों से पैसे मांग रहा था. इसके लिए उसने सोशल मीडिया का सहारा लिया था. सोशल मीडिया के माध्यम से विजय तिवर नामक इस युवक ने पहले तो विमार मां के इलाज हेतु मनसे नेता बालासाहब शिंदे से पैसे की मांग की.

कोलकाता में ईद के मौके पर खुटी पूजा का आयोजन

कोलकाता, 30 जून (एजेंसियां)। देशभर में 29 जून को ईद-उल-अजहा का त्योहार धूमधाम से मनाया गया। तमाम राज्यों में मुस्लिम समुदाय के लोगों ने बकरीद के इस त्योहार को मनाया, लेकिन पश्चिम बंगाल के कोलकाता से इस मौके पर ऐसी तस्वीरें सामने आईं, जिन्होंने हर किसी का दिल जीत लिया। यहां ईद के मौके पर खुटी पूजा का आयोजन किया गया, जिसमें एक 6 साल की मुस्लिम बच्ची को मां दुर्गा के रूप में तैयार किया गया। सामुदायिक दुर्गा पूजा के आयोजकों की तरफ से इस पूजा का आयोजन हर साल किया जाता है, इस बार इसे बकरीद के मौके पर करने का फैसला लिया गया था।

धार्मिक सद्भावना के लिए पूजा का आयोजन



दरअसल पंडाल पर काम शुरू करने से पहले दुर्गा पूजा की तैयारियों की शुरुआत खुटी पूजा से की जाती है। रिपोर्ट के मुताबिक, ईद के मौके पर इस पूजा का आयोजन करने को लेकर दुर्गा पूजा आयोजकों ने बताया कि रामनवमी के दौरान हुई हिंसा ने हमें इस तरह से सोचने पर मजबूर किया। इस खुटी पूजा के लिए एक शुभ दिन को चुना जाता है, इसीलिए बकरीद के मौके पर इस पूजा का

आयोजन करने का फैसला किया गया। धार्मिक विभाजन को कम करने के लिए एक मुस्लिम लड़की को चुना गया और उस मां दुर्गा का रूप देकर सद्भावना का संदेश दिया। खुटी पूजा के लिए तैयार की गई मुस्लिम लड़की को मां दुर्गा का रूप दिए जाने के बाद सभी ने उसके पैर छूकर आशीर्वाद लिया और इस पूजा को मिलकर संपन्न किया। इस दौरान मौके पर ईद मना रहे मुस्लिम समुदाय के लोग भी मौजूद नजर

आए। खुटी पूजा में शामिल 6 साल की बच्ची का नाम रिम्षा था जो पास ही के रहने वाले नदीम अली की बेटी है। **मुस्लिम परिवार ने भी जताई खुशी** इस तरह पूजा में बेटी को शामिल करने से परिवार भी बेहद खुश नजर आया। पेशे से सिलाई का काम करने वाले नदीम ने बताया कि जब उन्हें समिति की तरफ से इस बात की जानकारी दी गई तो वो काफी खुश हुए, इसके अलावा उनकी पत्नी भी इससे काफी गदगद नजर आईं। बकरीद का त्योहार मनाने के बाद नदीम का पूरा परिवार और उनके दोस्त खुटी पूजा में शामिल हुए। पूजा करने वाले पुजारियों ने भी इस तरह की पहल को सराहा और कहा कि ये मानवता का एक खूबसूरत रूप दिखाता है।

गर्दन पर लिखा प्ले बॉय, बाजू पर पैसा ड्रेन में मिली लाश तो इलाके में फैली दहशत

चंडीगढ़, 30 जून (एजेंसियां)। पंजाब के फाजिल्का शहर की चंद भान ड्रेन में एक व्यक्ति शव मिलने से सनसनी फैल गई। लोगों ने देखा तो तुरंत सूचना पुलिस को दी। जानकारी मिलते ही पुलिस टीम मौके पर पहुंची और जायजा लिया। पुलिस ने शव कब्जे में लेकर मॉर्च्युरी में रखवा दिया है। पुलिस शव की शिनाख्त की कोशिश में जुटी है। वहीं लाश मिलने के बाद इलाके में दहशत फैल गई। जानकारी के अनुसार, फाजिल्का में जब लोग चंदभान ड्रेन के किनारे से गुजर रहे थे, उनकी नजर एक लाश पर पड़ी। लाश को देखते ही सूचना पुलिस को दी। मामले की

जानकारी मिलने के बाद पुलिस टीम मौके पर पहुंची और जायजा लिया। पुलिस ने शव को ड्रेन से निकलवाया और शिनाख्त कराने का प्रयास किया। जब लाश के बारे में कोई जानकारी नहीं मिली तो पुलिस ने सिविल अस्पताल फाजिल्का की मॉर्च्युरी में रखवा दिया। **मामले को लेकर क्या बोले जांच अधिकारी?** इस बारे में जानकारी देते हुए जांच अधिकारी सुखदेव राज ने बताया कि पुलिस को सूचना मिली थी कि गांव तारे वाला के नजदीकी चंदभान ड्रेन में किसी अज्ञात व्यक्ति का शव पड़ा है।

इसके बाद पुलिस टीम ने मौके पर जाकर देखा तो पाया कि करीब 30 साल के व्यक्ति का शव पड़ा है। उसके शरीर पर काली टी-शर्ट थी। **अभी तक नहीं हो सकी शव की शिनाख्त** पुलिस के अनुसार, मृतक व्यक्ति की गर्दन पर प्ले बॉय लिखा हुआ है। उसकी एक बाजू पर पैसा, नशा, प्यार अंकित लिखा है। अभी तक शव की शिनाख्त नहीं हो पाई है, इसके चलते शव को सिविल अस्पताल में रखवा दिया है। पुलिस ने कहा कि इस मामले में आगे की कार्रवाई की जा रही है।

टाइगर का सिर काटकर ले गए शिकारी सतपुड़ा पार्क के कोर एरिया में बाघ की हत्या

छिंदवाडा, 30 जून (एजेंसियां)। बाघों के घर कहलाने वाले सतपुड़ा टाइगर रिजर्व (एसटीआर) के कोर एरिया से शिकारी एक बाघ का सिर काट ले गए। मामला उजागर होने के बाद हड़कंप मच गया है। एसटीआर एटीएफ और टाइगर स्ट्राइक फोर्स शिकारियों की तलाश में लगी है, मध्य प्रदेश में सर्वाधिक बाघ सतपुड़ा में बताए जाते हैं। बाघ के शिकार के अनुसार, शिकारियों को पकड़ने के लिए कई बिंदुओं पर काम किया जा रहा है। एसटीआर को पकड़ने के लिए टाइगर स्ट्राइक फोर्स और एसटीआर एसटीएफ की टीम काम कर रही है। एसटीआर और उसकी सीमा से लगे जिलों में भी शिकारियों की तलाश की जा रही है।

कि कोर एरिया में पानी के झोरे के पास बाघ का शव मिला था। शव की गर्दन गायब थी और उसके कुछ अंग भंग भी थे। पोस्टमार्टम कराकर बाघ के शव को अधिकारियों की मौजूदगी में जला दिया गया है। कुछ लोगों को हिरासत में लेकर पूछताछ की जा रही है। शिकारियों को पकड़ने के लिए कई बिंदुओं पर काम किया जा रहा है। एसटीआर को पकड़ने के लिए टाइगर स्ट्राइक फोर्स और एसटीआर एसटीएफ की टीम काम कर रही है। एसटीआर और उसकी सीमा से लगे जिलों में भी शिकारियों की तलाश की जा रही है।

महेसाणा, 30 जून (एजेंसियां)। गुजरात के महेसाणा एक प्राइवेट स्कूल में बकरीद के सेलिब्रेशन को लेकर बवाल मच गया। आरोप है कि स्कूल में बकरीद के मौके पर सेलिब्रेशन रखा गया था, इस दौरान हिंदू बच्चों को नमाज की प्रैक्टिस कराई गई। जब इसकी सूचना बच्चों के अभिभावकों को लगी, तो उन्होंने जमकर बवाल काटा। इतना ही नहीं इस घटना को लेकर हिंदू संगठन भी भड़क गए। हिंदू संगठनों के कार्यकर्ताओं ने स्कूल के बाहर विरोध प्रदर्शन भी किया। बताया जा रहा है कि महेसाणा के एक प्राइवेट अंग्रेजी मीडियम स्कूल में बकरीद के मौके पर

सेलिब्रेशन रखा गया था। इस दौरान बच्चों को बकरीद के त्योहार के बारे में जानकारी दी गई। उन्हें बताया गया कि नमाज कैसे पढ़ी जाती है? जब बच्चों की नमाज पढ़ती फोटो अभिभावकों के पास पहुंची, तो उन्होंने जमकर हंगामा किया। उधर, स्कूल में बकरीद के सेलिब्रेशन की खबर सामने आते ही बजरंग दल और विश्व हिंदू परिषद के कार्यकर्ता स्कूल के बाहर जुट गए और जमकर हंगामा काटा। इतना ही नहीं स्कूल प्रशासन के खिलाफ नारेबाजी भी की गई। कार्यकर्ताओं ने स्कूल के बाहर रामधनु और हनुमान चालीसा का पाठ भी शुरू किया। वहीं, स्कूल के मालिक

राशी गौतम ने विवाद बढ़ने पर कहा है कि वे खुद हिंदू हैं। उन्होंने स्कूल में मुस्लिम धर्म को बढ़ावा देने का कोई काम नहीं किया। उन्होंने कहा, हमारे देश में जो त्योहार मनाए जाते हैं। वे बच्चों को उसकी जानकारी देना चाहती थीं। इसलिए स्कूल में बकरीद का सेलिब्रेशन रखा गया था। उन्होंने बताया कि स्कूल के बाहर कार्यकर्ताओं ने हंगामा किया। इसके बाद पुलिस को बुलाना पड़ा। पुलिस ने मौके पर पहुंचकर मामला सुलझाया। स्कूल प्रशासन ने माफ़ी भी मांगी। वहीं, बीचूचपी ने स्कूल प्रशासन को चेतावनी दी कि इस तरह के आयोजन स्कूल में न किए जाएं।

दूसरों के दस्तावेजों पर बेचे हजारों फर्जी मोबाइल सिम, 114 दुकानदारों पर केस

बिलासपुर, 30 जून (एजेंसियां)। हिमाचल प्रदेश में किसी और के दस्तावेजों पर दुकानदारों ने 3694 फर्जी मोबाइल सिम बेच दिए। अभी तक तीन जिलों का ही आंकड़ा सामने आया है जबकि अन्य जिलों में जांच जारी है। फर्जी सिम बेचने पर पुलिस ने 114 दुकानदारों के खिलाफ मामले दर्ज किए हैं। बिलासपुर के तीन थानों में 24, चंबा में 9 और ऊना में 81 दुकानदारों के खिलाफ मामले दर्ज किए गए हैं। पुलिस अधीक्षक बिलासपुर कार्तिकेयन गोकुलचंद्रन ने बताया कि फर्जी सिम बचने के आरोप में जिले के 24 दुकानदारों पर

धोखाधड़ी का मामला दर्ज किए गए हैं। जांच जारी है। उल्लेखनीय है कि प्रदेश में बड़े पैमाने पर फर्जी सिम कार्ड बेचने का खुलासा हुआ है। केंद्रीय दूरसंचार मंत्रालय की डिजिटल इटेलिजेंस यूनिट (डीआईयू) की ओर से एक रिपोर्ट अतिरिक्त पुलिस महानिदेशक (एडीजी) कार्यालय में दी है, जिसके आधार पर फर्जीबाड़ा करने वाले दुकानदारों पर कार्रवाई करने को कहा गया है। रिपोर्ट के अनुसार प्रदेश भर में 3694 फर्जी सिम कार्ड बेचे गए हैं। बताया जा रहा है कि दुकानदारों ने एक ही फोटो पर अलग-अलग आईडी लगा

कर बिभिन्न कंपनियों के सैकड़ों सिम कार्ड बेच डाले। कई वारदातों में फर्जी सिम कार्ड का इस्तेमाल करने के मामले उजागर होने के बाद डिजिटल इटेलिजेंस यूनिट ने देश भर में डेटा का विश्लेषण किया है। विश्लेषण के पहले चरण में प्रदेश में 3694 फर्जी सिम कार्ड की पहचान हुई है। साथ ही इन सिम कार्ड की दस्तावेजों में हेरफेर कर सक्रिय करने वाले कई विक्रेताओं की भी पहचान की गई है। बिलासपुर के इंडुता थाना में दो विक्रेताओं, सुमारवीं थाना में नौ और बरमाणा थाना में 13 विक्रेताओं के खिलाफ मामला दर्ज किए गए हैं।

यूसीसी आपके धर्म को टारगेट नहीं करता', समान नागरिक संहिता पर बोले केरल राज्यपाल आरिफ मोहम्मद खान

बर्लिक यह देश के सभी नागरिकों के लिए समान कानूनों की बात करता है। राज्यपाल ने कहा, जैसे कि इस देश में हिंदू कोड बिल बोते 70 सालों से लागू है, और वह समान रूप से हिंदू, सिख, बौद्ध और जैनों पर भी लागू है लेकिन वहां आज तक कोई विवाद नहीं हुआ क्योंकि यह आपके निजी व्यवहार को टारगेट नहीं करता है। उन्होंने कहा, जिस तरह से केरल में शादी होती है वैसे शादी यूपी में नहीं होती, दोनों

जगह शादी होने की परंपरा अलग-अलग है, दोनों की संस्कृति अलग-अलग है, लेकिन बावजूद इसके यह कानून दोनों को प्रभावित नहीं करता है, रीति-रिवाज, अनुष्ठान और प्रथा को टारगेट कर ही नहीं सकता. देश में एक समान कानून बनाने को लेकर विधि आयोग ने बीते दिनों देश के नागरिकों से 15 जुलाई तक लिखित में उनके सुझाव मांगे थे. एक नॉटिफिकेशन

जारी करके विधि आयोग ने कहा था कि देश के सभी नागरिक एक समान नागरिक संहिता के लिए अपने-अपने सुझाव लिखित में 15 जुलाई तक हमको भेज दें. इसके बाद इस चर्चा ने बीते दिनों तब और जोर पकड़ लिया जब पीएम मोदी ने इस पर अपनी टिप्पणी कर दी. पीएम मोदी ने भोपाल में बीजेपी कार्यकर्ताओं को संबोधित करते हुए कहा था कि एक घर दो कानूनों से नहीं चल सकता है,





इलाहाबाद में हनुमान जी का मंदिर जहां प्रतियोगी परीक्षा से पहले माथा टेकते हैं छात्र

प्रयागराज : साहित्य और धर्म नगरी प्रयागराज में लाखों की संख्या में प्रतियोगी परीक्षा की तैयारी करने वाले विद्यार्थी किराए पर रहते हैं। खास बात यह है कि जब भी कोई एग्जाम नजदीक आता है तो बंधवा स्थित हनुमान मंदिर में विद्यार्थियों का जमावड़ा बढ़ जाता है। वैसे तो शनिवार और मंगलवार को श्रद्धालुओं की अत्यधिक भीड़ रहती ही है। लेकिन इनमें सबसे ज्यादा भागीदारी प्रतियोगी परीक्षा की तैयारी करने वाले युवाओं की रहती है, जो सलोरी, छोटा बघाड़ा, तेलियरगंज ,कटरा आदि क्षेत्रों में रहकर तैयारी करते हैं ।

खास बात यह है कि जब भी कोई प्रतियोगी परीक्षा की डेट अनाउंस होती है तो केंद्र पर जाने से पहले परीक्षार्थी एक बार मंदिर प्रॉगण में जरूर जाता है। इतना ही नहीं हाजिरी लगाकर सकुशल परीक्षा संपन्न होने की अरदास भी लगाता है और बदले में भव्य कार्यक्रम करने का संकल्प भी लेता है। दूसरी ओर प्रायः देखा भी गया



है कि उनकी मनोकामना पूर्ण भी होती है और विद्यार्थी किसी भी परीक्षा में चयन होकर खुशी-खुशी दोस्तों के संग यहां पर आकर प्रसाद भी चढ़ाते हैं।

सफल होने पर छात्र चढ़ाते हैं चढ़ावा

प्रतियोगी परीक्षा की तैयारी करने वाले अनुप कुमार मिश्र ने बताया कि मैं पिछले छह साल से परीक्षाओं की तैयारी कर रहा हूं। जब भी मौका मिलता है मैं शनिवार और मंगलवार को लेटे वाले हनुमान जी के दर्शन जरूर करता हूं। यहां का वातावरण बेहद दिव्य और अलौकिक है। यहां आकर हमें आध्यात्मिक बल मिलता है।

दूसरी ओर एक खास बात यह है कि जब जब भी मैं किसी भी प्रतियोगी परीक्षा में बैठता हूं तो उससे पहले मैं इस मंदिर में आकर माथा जरूर टेकता हूं और बजरंगबली से यह कामना करता हूं कि सकुशल यह परीक्षा निकल जाए । मैंने देखा है कि नियमित बजरंगबली के दर्शन करने वालों का परिणाम बेहद सुखद आया है। परीक्षार्थियों में यह मान्यता है कि बजरंगबली के दर्शन करने से उद्धार जरूर होता है।

जहां कृष्ण ने तोड़ा ब्रह्मा जी का मोह, मीरा बाई ने किया था विश्राम, ऐसा है मथुरा ब्रह्मकुंड का इतिहास

मथुरा। धर्मनगरी वृंदावन अपने दिव्य स्थलों और कृष्ण की लीलाओं के लिए पूरे विश्व में काफी प्रसिद्ध है। यहां आज भी कई ऐसे स्थान हैं जहां भगवान की लीलाओं का साक्षात प्रमाण मिल जाता है। ऐसा ही एक स्थान है ब्रह्मकुंड जहां पर भगवान कृष्ण से माफी मांगने के लिए स्वयं ब्रह्मा जी प्रकट हुए थे।

वृंदावन के रंगनाथ मंदिर के पास स्थित है ब्रह्मकुंड। इसकी पौराणिक और ऐतिहासिक दोनों मान्यताएं हैं वृंदावन शोध संस्थान के सचिव लक्ष्मीनारायण तिवारी ने बताया कि यह वही स्थान है जहां पर भगवान श्री कृष्ण ने ब्रह्मा जी का अहंकार तोड़ा था। जिस प्रसंग का उल्लेख श्री मद्भगवत में भी पढ़ने को मिल जाता है। साथ ही इस कुंड का निर्माण करीब 16वीं शताब्दी के अंत में ओरछा के राजा वीर सिंह जय बुंदेला ने इसका निर्माण कराया। यह स्थान वृंदावन के इतिहास की दृष्टि से बेहद महत्वपूर्ण स्थान है। इस स्थान को वृंदावन की साधकों के संत इस स्थान पर ध्यान किया करते थे। जिसका उल्लेख वृंदावनधामा अनुरागवाली नामक इतिहास ग्रंथ में भी मिल जाता है। क्या है कृष्ण और ब्रह्मा जी की लीला भागवत में भगवान कृष्ण और ब्रह्मा की लीला का एक वर्णन मिलता है जहा ब्रह्म जी को यह संदेह था की कृष्ण भगवान विष्णु का अवतार है जिसकी वजह से ब्रह्म जी कृष्ण की परीक्षा लेना चाहते थे। एक



दिन जब कृष्ण अपने सभी ग्वालों के साथ गौ चराने आए तो दोपहर के समय कृष्ण के साथ सभी ग्वालों ने मिलकर वनभोज किया। जिसके बाद सभी एक स्थान पर विश्राम करने लगे और सो गए यही मौका देख कर ब्रह्मा जी ने कृष्ण को सोता छोर सभी ग्वालों को स्वर्ग में ले जा कर छुपा दिया। जब भगवान कृष्ण की आंख खुली और उन्हें अपना कोई भी मित्र अपने पास नहीं दिखा तो उन्हें आभास हो गया की यह ब्रह्म जी की कोई लीला है। तो भगवान कृष्ण ने सभी ग्वालों का रूप धारण कर वापिस ग्वालों के घर चले गए और ब्रज में किसी को भी यह आभास न हुआ की यह उनका पुत्र नहीं बल्कि तीन लोक के स्वामी कृष्ण है।

ब्रह्म जी ने करीब सात दिन तक ग्वालों को छुपा कर रखा और जब उन्होंने कृष्ण की यह लीला देखी तो उन्होंने हार मान ली और इसी स्थान पर प्रकट हो कर भगवान कृष्ण से क्षमा मांगी थी।

मीरा ने भी यह किया था विश्राम

ब्रह्मकुंड हमेशा साधकों की साधना स्थली रहा है। वैष्णव संतों के साथ कई महिला भक्तों ने भी यह आ कर निवास और ध्यान किया है। जिसमे से मीरा बाई मुख्य है मान्यता है की जब मीरा बाई सर्वप्रथम वृंदावन आई थी तो उन्होंने इसी कुंड पर रात्रि विश्राम किया था। साथ एक बेहद प्रसिद्ध महिला संत करमेती बाई ने भी कई वर्षों तक इसी ब्रह्मकुंड पर निवास किया था।

घर बनवाते समय उत्तर पूर्व की तरफ ज्यादा जगह छोड़ें



किसी भी प्लॉट को,भवन को वास्तु के नियमों को ध्यान में रखते हुए एक बेहतर आकार दिया जा सकता है। ध्यान रखें कि निर्माण कराते समय उत्तर पूर्व की तरफ ज्यादा जगह छोड़नी चाहिए, ताकि वहां पर रहने वाले लोग सूर्य की प्रातः कालीन जीवनदायी ऊर्जा का लाभ ले सकें और वह स्वस्थ रहें। ये तो रही बात प्लॉट की या बना बनाया घर लेने की, पर जब हम प्लॉट लेकर घर बनवाना शुरू करते हैं तो भी बहुत सी बातें होती हैं, जिनका ध्यान रखकर हम वास्तु अनुकूल घर का निर्माण करा सकते हैं।

नए प्लॉट या जगह पर घर बनवाते वक्त वास्तु का ध्यान रखें नए प्लॉट या जगह में किसी भी कार्य को किस तरह से और कैसे

शुरू किया जा रहा है, इस बात पर ध्यान देने की सबसे ज्यादा जरूरत है। इसके अलावा और भी बहुत से पहलु होते हैं, जिनका पूरी तरह से ध्यान रखा जाता है। ऐसे में सबसे ज्यादा इस बात का ध्यान रखें कि जो भी और जैसा भी घर आप बनवा रहे हैं, वह हर तरह से वास्तु वाइब्स के अनुकूल बने। आज जीवन में हर व्यक्ति अपने-अपने क्षेत्र में मेहनत कर रहा है और क्योंकि वह मेहनत कर रहा है तो सफलता की चाह भी जरूर रखता है। उससे उसको फल भी मिल रहा है, लेकिन यकीन मानें कि अगर वास्तु वाइब्स को साथ लेकर हम जीवन में चलते हैं, तो हमें हमारे किये गए कार्यों में परिणाम कुछ और बेहतर मिलते हैं। बस बात इतनी सी है समझने की।

शनि देव हुए वक्री, इन राशियों पर शुरू हुआ साढ़ेसाती और दैय्या का कष्टमय प्रभाव

ज्योतिष अनुसार शनि देव के कुंभ राशि में वक्री होने से कर्क और वृश्चिक राशि के जातकों पर दैय्या का कष्टमय प्रभाव शुरू हो गया है। क्योंकि शनि देव कर्क राशि वालों की गोचर कुंडली में आठवें और वृश्चिक राशि के जातकों की गोचर कुंडली में चतुर्थ भाव में संचरण कर रहे हैं। इसलिए इस समय आपको सेहत को लेकर परेशानी हो सकती है। भाग्य का साथ नहीं मिलेगा। ज्यादा मेहनत करने पर कम फल मिलेगा। साथ ही जो जरूरी काम हैं वो इस समय रुक सकते हैं। वहीं प्रतियोगी छात्रों को इस समय सफलता नहीं मिलेगी। माता की सेहत का इस समय विशेष ध्यान रखें।

इन राशियों पर साढ़ेसाती का अशुभ प्रभाव

शनि देव के वक्री होने से कुंभ राशि में वक्री होने से मीन राशि के जातकों पर साढ़ेसाती का कष्टमय समय शुरू हो गया है। वहीं ही कुंभ राशि पर दूसरा चरण और मकर राशि पर तीसरा चरण शुरू हो गया है। इसलिए इस समय आपको आर्थिक रूप से

थोड़ा संतोष करना पड़ेगा। साथ ही समय- समय पर आपको रोग धर सकते हैं। साथ ही आपको घन कहीं डूब सकता है। वहीं आपको वाहन सावधानी से चालना चाहिए। क्योंकि दुर्घटना के योग बन रहे हैं।

करें ये उपाय

1- शनिवार के दिन शनि मंदिर जाकर सरसों के तेल का दीपक शनि प्रतिमा के सामने जलाएं। साथ ही शनि चालीसा का पाठ करें।

2- पीपल में नियमित रूप से हर शनिवार दूध और जल मिलाकर चढ़ाएं। ऐसा करने से शनि देव प्रसन्न होते हैं।

3- शनिवार के दिन गरीबों और जरूरतमंदों को कंबल, सरसों का तेल और काली दाल का दान करना चाहिए।

4- शनि के बीज मंत्र ओम शं नो देवीरभिष्ट्य आपो भवन्तु पीतये। शं योरभि स्रवन्तु नः।' का प्रतिदिन जाप करना चाहिए।

5- शनि की साढ़ेसाती और दैय्या में शराब और मीट का सेवन नहीं करना चाहिए।

पत्थर रूप में प्रकट हुए थे शनि देव

हिंदू धर्म में शनिदेव को कर्मफल दाता माना जाता है और उनका संबंध ग्रहों से भी है। जहां अन्य देवताओं और ग्रहों की पूजा मूर्ति के रूप में की जाती है, वहीं शनि देव को एक काले पत्थर द्वारा दर्शाया जाता है, शनिदेव का मंदिर महाराष्ट्र के शिंगणापुर में स्थित हैं। यह परंपरा तब शुरू हुई जब शनि देव पहली बार शिंगणापुर में एक काले पत्थर के रूप में प्रकट हुए और तब से यह जारी है। आइए जानें इसके पीछे का कारण और कहानी।

पौराणिक कथाओं के अनुसार शिंगणापुर में श्रावण के महीने में भारी बारिश के कारण जल स्तर काफी बढ़ गया, जिसके परिणामस्वरूप विभिन्न स्थानों पर नदियां उफान पर आ गईं। एक दिन, एक बड़ा काला पत्थर नदी के किनारे शिंगणापुर में बहता हुआ आ गया, बच्चे उस पत्थर पर खेलने लगे, क्योंकि वह काफी विशाल था। हालांकि जब एक बच्चे ने दूसरे पत्थर को काली चट्टान से टकराया तो एक अजीब सी आवाज सुनाई दी और खून बहने लगा, इस दृश्य से बच्चे डर गए और उन्होंने तुरंत अपने परिवार को घटना के बारे में सूचित किया। बच्चों की कहानी



सुनकर ग्रामीण चट्टान को देखने के लिए किनारे पर एकत्र हुए, लेकिन उन्हें कुछ भी असामान्य नजर नहीं आया। जब सभी ग्रामीण सो गए तो शनि देव उनके सपनों में आए और उन्हें चट्टान में अपनी उपस्थिति की सूचना दी। अगले दिन ग्रामीणों ने उस चट्टान को अपने गाँव ले जाने के लिए पूजा सामग्री और एक बैलगाड़ी एकत्र की। आवश्यक अनुष्ठान करने के बाद, उन्होंने शिला को स्थापित किया और यह तब से शिंगणापुर में ही है, इस विश्वास के साथ कि शनि देव गाँव की रक्षा करते रहेंगे।

तुलसीदास जी की रक्षा स्वयं हनुमान जी करते थे



आज, हम एक ऐसी कहानी साझा करेंगे जो एक भक्त की अपने भगवान के प्रति अटूट आस्था और भक्ति के साथ-साथ भगवान द्वारा अपने भक्त के लिए किए गए असाधारण कार्यों को प्रदर्शित करती है। यह कहानी तुलसीदास जी की गहन भक्ति और हनुमान जी की अविश्वसनीय शक्ति पर केंद्रित है और इसे किसी और ने नहीं बल्कि मुगल सम्राट अकबर ने देखा था।

तुलसीदास जी ने तीर्थयात्रा में 14 वर्ष बिताए लेकिन अपने जीवन का उद्देश्य और परम ज्ञान पाने में असफल रहे। वह दुखी हो गए और गुस्से में आकर उन्होंने अपना कमंडल एक पेड़ के पास फेंक दिया। पेड़ पर रहने वाली एक तुलसीदास जी से वरदान मांगने को

कहा और उन्होंने परम ज्ञान और रामदर्शन का वरदान मांगा। आत्मा ने उन्हें हनुमान मंदिर जाने का सुझाव दिया जहां उन्हें राम नाम का जाप करते हुए हनुमान जी के दर्शन हुए। हनुमान जी ने तुलसीदास जी को वरदान दिया कि वे सदैव उनकी रक्षा करने आयेगे तुलसीदास जी को अकबर के दरबार में आमंत्रित किया गया था और उन्होंने नम्रता से झुकते हुए अकबर को सलाम नहीं किया, जिससे दरबारी और अकबर नाराज हो गए।

तब तुलसीदास जी ने उन्हें बताया कि वे केवल श्री राम को ही प्रणाम करते हैं यह सुनकर अकबर बहुत क्रोधित हुआ और उसने तुलसीदास जी को कारावास में डालने का आदेश दे दिया। हालाँकि, तुलसीदास जी ने घबराने की बजाय हनुमान जी के भजन गाने शुरू कर

दिए। ऐसा माना जाता है कि तुलसीदास जी की पुकार पर हनुमान जी स्वयं प्रकट हुए थे। यह घटना तब सामने आई जब अकबर के महल पर अचानक बंदरों के एक बड़े समूह ने हमला कर दिया, जिससे सैनिक घायल हो गए और पूरे महल में अराजकता फैल गई इससे अकबर घबरा गया और उसे समझ नहीं आ रहा था कि क्या हो रहा है।

किंवदंती के अनुसार, अंततः बंदर शांत हो गए और एक स्थान पर एकत्र हुए, जहां हनुमान जी की एक छवि, दिव्य प्रकाश उत्सर्जित करते हुए, अकबर के दरबार में प्रकट हुई। तुलसीदास जी समझ गये कि हनुमान जी स्वयं आए हैं।

तुलसीदास जी ने अकबर को सूचित किया कि उन्हें नुकसान पहुँचाने के उनके प्रयास ने उनके भगवान की उपस्थिति को सामने ला दिया है। हनुमान जी की शक्ति को समझकर अकबर ने तुलसीदास जी को आदरपूर्वक अपनी कुटिया में लौटने की अनुमति दे दी। कहा जाता है कि इस चमत्कारी घटना के बाद से अकबर प्रतिदिन तुलसीदास जी के निवास पर रामचरितमानस का पाठ करने जाने लगा और भगवान राम के प्रति उसकी गहरी भक्ति हो गई।

भाग्यशाली लोगों के हाथ में होता है शंख योग

हस्तरेखा शास्त्र में व्यक्ति के हाथ में स्थित रेखाओं और चिह्नों से उसके नेचर और करियर के बारे में पता लगाया जा सकता है। साथ ही हाथ में कई प्रकार के पर्वत होते हैं, जिसमें प्रमुख पर्वत शुक, शनि और सूर्य होते हैं। वहीं इन पर्वत के आस- पास कुछ खास योगों का भी निर्माण होता है, जिनका विश्लेषण करके व्यक्ति के भविष्य और भूत के बारे में पता लगाया जा सकता है। साथ ही यह भी पता लगाया जा सकता है। कि व्यक्ति कि आर्थिक स्थिति कैसी रहेगी। यहां हम बात करने जा रहे हैं शंख योग के बारे में, आपको बता दें कि जिस व्यक्ति के हाथ में यह योग होता है। वह व्यक्ति जीवन में खूब धन कमाता है। साथ ही जीवन में हर सुख को पाता है। आइए जानते हैं कैसे बनता है ये लोग और इसके लाभ

हस्तरेखा शास्त्र अनुसार यदि शुक पर्वत का क्षेत्र विस्तृत हो और उससे एक रेखा शनि पर्वत पर और दूसरी सूर्य पर्वत पर जाती हो, तो शंख योग बनता है।

होते हैं अकूत धन-संपत्ति के मालिक शंख पर्वत जिन व्यक्तियों के हाथ में होता है। वह व्यक्ति जीवन में सभी भौतिक सुखों को प्राप्त करता है। साथ ही जीवन उसका आनंद के साथ कटता है। वहीं उसकी आर्थिक स्थिति



बहुत मजबूत रहती है। साथ ही वह लाइफ में अपने दम पर मुकाम हासिल करते हैं। ये लोग अपने करियर के प्रति भी ईमानदार होते हैं। वहीं ये लोग विपरीत से विपरीत परिस्थितियों में शांत रहते हैं। साथ ही मुश्किलों का आसानी से हल निकाल लेते हैं। जीवनसाथी मिलता है सुशील और सुंदर हस्तरेखा शास्त्र अनुसार जिन लोगों के हाथ में शंख योग होता है। उन लोगों को जीवनसाथी सुशील और सुंदर मिलता है। साथ ही उनका व्यक्तित्व शानदार होता है। वहीं ये लोग साथ ही ये लोग आस्तिक होते हैं। ये लोग भगवान पर पूर्ण भरोसा रखते हैं। ये लोग मधुरभाषी होते हैं। साथ ही ये लोग दानी भी होते हैं।

शनि देव हुए वक्री, इन राशियों पर शुरू हुआ साढ़ेसाती और दैय्या का कष्टमय प्रभाव, जानिए उपाय

भौतिकता और आध्यात्मिकता का होता है समन्वय शंख योग जिन लोगों के हाथ में होता है। ये इसके अंदर भौतिकता और आध्यात्मिकता का अच्छा समन्वय होता है। ये लोग आध्यात्म से भी जुड़े होते हैं और भौतिक वस्तुओं का भी खूब इस्तमाल करते हैं।



हंसाकर लोटपोट करने के लिए फिर तैयार हैं अक्षय

अक्षय कुमार अपनी बेहतरीन फिल्मों के लिए जाने जाते हैं। वह बड़े पर्दे पर कामेडी की वही शानदार हुनर रखते हैं। अक्षय ने कई कामेडी फिल्मों में काम किया। यह हाउसफुल की सभी फ्रेंचाइज में नजर आए हैं। और अब खबर आ रही है कि अक्षय कुमार साजिद नाडियावाला के साथ हाउसफुल 5 के लिए जुड़े जा रहे हैं। अक्षय ने खुद इस बात की जानकारी दी है और बताया कि यह फिल्म कब सिनेमाघरों में दस्तक देगी।

कई ब्लॉकबस्टर फिल्म देने वाले फिल्म निर्माता साजिद नाडियाडवाला के पास फैस के लिए खुशखबरी है। साजिद अपनी अगली फिल्म हाउसफुल 5 के लिए तैयार हैं। यह भारतीय सिनेमा में पांच कश्तों वाली पहली फिल्म बन जाएगी। अक्षय कुमार ने अपने फैस के बीच इस दिलचस्प खबर को साझा करते हुए सोशल



मीडिया पर पोस्ट शेयर की।
उन्होंने लिखा, पांचवीं बार
पागलपन के लिए तैयार हो
जाइये।

साजिद नाडियाडवाला आपके लिए हाउसफुल 5 लेकर आ रहे हैं। जिसे तरुण मनसुखानी निर्देशित कर रहे हैं। यह फिल्म

अगले साल दिवाली पर रिलीज होगी। हाउसफुल 5 में अक्षय कुमार के साथ रितेश देशमुख भी नजर आने वाले हैं।

रितेश और अक्षय हाउसफुल की पिछली फ्रेंचाइजी में भी साथ नजर आ चुके हैं। अब तक इन दो स्टारकास्ट का ख़ुलासा हुआ है

अभी आगे और सितारों के बारे में जानकारी आना बाकी है। कुछ महीनों पहले एक रिपोर्ट सामने आई थी, जिसमें बताया गया था कि साजिद नाडियाडवाला ने हाउसफुल फ्रैंचाइजी के पुरे यूनिवर्स को एक साथ लाने की प्लानिंग की है।

अंबानी फैमिली ने राम चरण की बेटी को दिया 1 करोड़ का सोने का पालना



साउथ फिल्म इंडस्ट्री के फेमस कपल राम चरण और उपासना कामिनेनी को भी बेटी को पैदा हुए अभी 10 दिन ही हुए हैं और वह पहले ही स्टार बन चुकी हैं। नाए स्टार किड का दुनिया में फैस, परिवार और दोस्तों ने भी भव्य स्वागत किया है। जी हां और अब सुनने में आया है कि अरववति फैमिली अंबानी ने भी नन्हों बेटी के लिए एक खास तोहफा भेजा है और आपको यकीन नहीं होगा कि ये क्या है ?

रिपोर्टर के मुताबिक, मुकेश अंबानी और उनके परिवार ने राम चरण और उपासना की बेटी को सोने का पालना गिफ्ट किया है। कथित तौर पर सोने के पालने की कीमत एक करोड़ रुपए है। आज यानी 30 जून 2023 को परिवार के सदस्यों के बीच बच्ची का नामकरण समारोह होने वाला है। यह कार्यक्रम परंपरा के अनुसार उपासना की मां के घर पर होगा।

इंडस्ट्री में वापसी पर सोनम कपूर ने की बात

**बोलीं- साल
में सिर्फ दो
ही प्रोजेक्ट
करुंगी**

सोनम कपूर ने कई बॉलीवुड फिल्मों में काम किया है। हालाँकि, बेटे वायु के जन्म के बाद एक्ट्रेस रुहलेफे पर से दूर चली गईं। करीब दो साल बाद एफ बी फिरोज सोनम लाइट, कैमरा और एक्शन की दुनिया में लौट रही हैं। सोनम कपूर हाल ही में इस मसले पर बात करती नजर आई। साथ ही उन्होंने फिल्में करने की अपनी आगे की तैयारी पर भी विस्तार से बताया।

बता दें कि सोनम कपूर जल्द ही फिल्म 'ब्लाइंड' में नजर आएंगी। यह फिल्म सात जुलाई 2023 को जियो सिनेमा पर रिलीज होगी। इस फिल्म के अलावा भी सोनम कपूर ने दो नए प्रोजेक्ट साइन किए हैं। इंडस्ट्री से ब्रेक लेने और अब कमबैक पर बात करते हुए सोनम कपूर ने कहा, 'मैंने दो साल का ब्रेक लिया, क्योंकि मैं प्रेनेट थी और फिर अपने बेटे के साथ कुछ वक्त गुजराना चाहती थी।'

एवट्रेस ने आगे कहा, 'मैंने अब दो प्रोजेक्ट साइन किए हैं। एक शो है और एक फिल्म, जिन पर मैं काम शुरू करूँगी।' सोनम ने आगे कहा, 'मेरा विचार साल में सिर्फ दो प्रोजेक्ट करने का ही है। बस इतना ही काफी है।' इससे ज्यादा काम इसलिए भी नहीं करना चाहती, क्योंकि मैं अपने परिवार के साथ भी वक्त बिताना चाहती हूँ।'

बता दें कि सोनम कपूर फिलहाल लंदन में अपने पति और बेटे के साथ रह रही हैं। सोनम कपूर ने 2018 में आनंद आहूजा के साथ शादी भी रचाई थी। अगस्त 2022 में एक्ट्रेस ने बेटे को जन्म दिया। करियर की बात करें तो एक्ट्रेस वर्ष 2007 में फिल्म 'सांवरिया' से डेब्यू किया था। बात सोनम की फिल्म 'ब्लाइंड' की करें

तो इसका निर्देशन शोम मखीजा ने किया है। फिल्म में सोनम के अलावा लूसी आर्देन और शुभम सराफ नजर आएंगे। 'ब्लाइंड' में सोनम एक ऐसे पुलिस ऑफिसर के रोल में हैं, जिनकी आंखों की रोशनी जा चुकी है। इसके बावजूद फिल्म में सोनम एक सीरियल किलर का पीछा करती नजर आएंगी।

दीपिका पादुकोण अपनी बेहतरीन एक्टिंग और हाज़िर जवाबी के लिए मशहूर हैं। वह अपनी बातों से सभी का मुंह बंद कर देती हैं। अभिनेत्री शानदार अदाकारा तो हैं ही साथ ही वह अपनी निजी जिंदगी में काफी मजाकिया भी हैं। रणवीर और दीपिका जब दोनों साथ हों तो उनको अक्सर मरती के मूड में देखा जा सकता है। हाल ही में एक बातचीत के दौरान दीपिका ने अपने अंदर छिपे एक टैलेंट के बारे में खुलासा किया है।

दीपिका पादुकोण को आखिर साल की सबसे बड़ी हिट फिल्म प देखा गया था। हाल ही में उन्होंने बारे में एक अजीब फैक्ट का खुलासा किया, लेकिन यह दुनिया के देखने के लिए नहीं है। एक बातचीत में दीपिका ने कहा कि वह एक अच्छी मिमिक हैं, लेकिन वह अपने इस टैलेंट को लोगों के सामने प्रदर्शित नहीं कर सकती।

दीपिका ने कहा कि केवल उनके पति रणवीर सिंह और बहन अनंशा पदुकोण ही हैं जिन्हें उनकी मिमिक्री परफार्मेंस देखने की अनुमति है। उन्होंने कहा, 'मेरे पति कहते हैं कि मैं कोठरी में छिपी हुई महान नकलची हूँ, जिसे अभी तक खोजा नहीं जा सका है, जो कि खोजे जाने का इंतजार कर रही है।'।

एक्ट्रेस ने कहा कि जब शणीवर उसने लोगों के सामने मिमिक्री करने के लिए कहेते हैं, तो मैं नहीं करती हूं। 'किसी तरह जब वह मुझे किसी खास मौके पर रखता है और लोगों के सामने मुझसे किसी की नकल करने के लिए कहता है, तो ऐसा नहीं होता है। लेकिन अपनी बहन और अपने पति के सामने मैं एक शानदार नकलचूती हूं।' दीपिका पादुकोण के वर्कफ्रंट की बात करें तो वह हाल ही में पठान में शाहरुख खान के साथ नजर आई थीं। अब वह भ्रष्टाचर रोशन के साथ फाइटर में भी नजर आने वाली हैं, जिसकी शूटिंग चल रही है। इसके अलावा वह प्रोजेक्ट के में भी प्रभास के साथ नजर आने वाली हैं।



ऑस्कर की शॉर्ट फिल्म कैटेगरी में 'गिद्द' की एंट्री!
एशिया इंटरनेशनल फेस्टिवल 2023 भी जीता



संजय मिश्रा हिंदी सिनेमा के बहुत ही नेचुरल अभिनेता हैं। वह गंभीर किरदार और कॉमिक रोल दोनों के लिए जाने जाते हैं। संजय मिश्रा बॉलीवुड के उन एक्टर्स में शुमार हैं, जो हर किरदार में अपनी एक्टिंग से जान डाल देते हैं। करियर की शुरुआत में कठिन स्ट्रगल करने के बाद भी संजय मिश्रा ने हिम्मत नहीं हारी। आज उनकी गिनती बॉलीवुड के प्रतिभाशाली कलाकारों में होती है। हाल ही में संजय मिश्रा और उनके फैस के लिए बाडी खबर आ

रही है कि अभिनेता की शॉर्ट फिल्म गिद्ध ने एशिया इंटरनेशनल कॉम्पिटिशन जीतने के बाद अब ऑस्कर के लिए क्वालिफाई कर लिया है।

ऑस्कर की लाइन में संजय मिश्रा की फिल्म

संजय मिश्रा को भी इस फेस्टिवल में बेस्ट एक्टर के खिताब से नवाजा गया है। वहीं इस खबर से संजय मिश्रा के फैस और अभिनेता खुशी से फूले नहीं समा रहे हैं। बता दें कि संजय मिश्रा की यह फिल्म ऑफशियली ऑस्कर की 'शॉर्ट फिल्म' कैटेगरी के लिए क्वालिफाई कर चुकी है।

यूएसए फिल्म फेस्टिवल 2023 के लिए चुना गया था।

शॉर्ट हिंदी फिल्म गिड्ड समाज को आईना दिखाती है और निम्न रूप से कई कठोर वास्तविकताओं के बारे में बात करती है जिन्से ज्यादातर लोग महल फते लेते हैं। ग्लोबली आईडिश्यंस के साथ तालमेल बिठाते हुए गिड्ड को पुनर्ले यूएसए फिल्म फेस्टिवल 2023 की जूरी द्वारा फाइनलस्ट के रूप में भी चुना गया था। इसके अलावा यह शॉर्ट फिल्म एएएफ शॉर्ट्स इंटरनेशनल फिल्म फेस्टिवल 2023 और कार्सथन वे इंटरनेशनल फिल्म फेस्टिवल 2023 सहित कई इंटरनेशनल शॉर्ट फिल्म फेस्टिवल में भी ऑफिशियल चुनाव में से एक थी।

क्या बोले संजय मिश्रा

इस बारे में बात करते हुए सजय मिश्रा कहते हैं, हमारी फिल्म को मिले जबरदस्त स्वागत के लिए मैं बहुत विनम्र और आभारी हूँ। यह एक यादगार सफर रहा है और इस तरह के बेहतरीन कू के साथ मिलकर काम करने का एक्सपीरियंस अच्छा रहा है।

'इशकिया' से पहले अपने करियर से खुश नहीं थीं विद्या

बोलीं- लगता था कि मेरा कोई योगदान ही नहीं

विद्या बालन अपने अभिनय और फिल्मों से अलग तमाम मुद्दों
ऐसा महसूस हुआ जैसे बतौर एक्टर मेरा पुनर्जन्म हुआ है।'

पर खुलकर बात रखती हैं। इंडस्ट्री में मौजूद लैंगिक भेदभाव पर उन्होंने कई बार बोला है। एक बार फिर एक्ट्रेस इस मुद्दे पर बात करती नजर आईं। बता दें कि हाल ही में विद्या बालन ने नर्दिता दास और प्रोड्यूसर गुनीत मोंगा के साथ एक इवेंट में हिस्सा लिया। इस दौरान पत्रकारों ने फिल्मों में महिलाओं की भूमिका पर बात की। साथ ही अपनी फिल्मों पर भी वह बोलती नजर आईं। विद्या बालन ने कहा कि फिल्म 'ईशक्या' से पहले वह अपने करियर से खुश नहीं थीं।

विद्या बालन का कहना है कि अपने करियर के शुरुआती दौर में उन्होंने जो रोल अदा किए, उससे उन्हें सफलता तो मिली, लेकिन संतुष्टि नहीं मिली। एक्ट्रेस का कहना है, 'मैंने अपने करियर के शुरुआती दौर में कई रोमांटिक रोल किए। लेकिन, मुझे उनसे संतुष्टि नहीं मिली।

इस फिल्म में आगूनी नजर
बता दें कि विद्या बालन ने वर्ष 2005 में 'परिणीती' से बॉलीवुड में कदम रखे। फिल्म 'इश्कियाँ' में पहले उन्होंने 'लगे रहो मुन्ना भाई', 'सलाम-ए-इश्क', 'किस्मत कनेक्शन' और 'हे बेबी' जैसी फिल्मों में लीड रोल अदा किए। विद्या जल्द ही फिल्म

मैं कुछ और बेहतर करना चाहती थी। मुझे ऐसा लगता था कि मेरा कोई योगदान नहीं है। तब फिल्म 'इश्किया' से मेरी तलाश पूरी हुई। इस फिल्म को करेने के बाद मुझे 'नीयत' में नजर आएंगी। इस फिल्म में वह एक डिटेक्टिव के रोल में दिखेंगी। 'नीयत' में राम कपूर और राहुल बोस जैसे स्टार्स भी नजर आएंगे।





भारतीय कबड्डी टीम आठवीं बार एशियाई चैंपियन बनी, फाइनल में ईरान को दी शिकस्त

भारतीय पुरुष कबड्डी टीम ने कमाल का प्रदर्शन करते हुए आठवीं बार एशियाई चैंपियनशिप को अपने नाम कर लिया है। भारत ने शुक्रवार (30 जून) को कोरिया के बुसान में खेले गए फाइनल मुकाबले में ईरान को 42-32 के बड़े अंतर से हरा दिया। इस टूर्नामेंट के नौ संस्करणों में यह भारत का आठवां खिताब है।

शुरुआती पांच मिनट में ईरान के खिलाफ भारतीय टीम की स्थिति ठीक नहीं थी, लेकिन 10वें मिनट में सबकुछ बदल गया। ईरान की टीम ऑल आउट हो गई। भारतीय डिफेंस द्वारा कुछ टैकल पाइंट हासिल करने के बाद पवन सहरावत और असलम इनामदार ने सफल रेड करके ईरान पर दबाव बना दिया।

भारत ने ईरान को दो बार ऑलआउट किया

भारतीय टीम ने एक बार गति



पकड़ने के बाद जबरदस्त ऑल-अराउंड खेल दिखाया। मौजूदा चैंपियन भारत के खिलाफ ईरान को कुछ आसान बोनस अंक मिले, लेकिन 19वें मिनट में भारत ने ईरान को दूसरी ऑलआउट कर दिया। हाफ टाइम में भारत 23-11 से आगे रहा। इसके बाद ईरान के कप्तान मोहम्मदरेजा शादलूई

चियानेह ने 29वें मिनट में दो पाइंट रेड और एक सुपर रेड के साथ भारत को पहली बार ऑलआउट किया।

आखिरी मिनटों में भारत ने किया बेहतर प्रदर्शन

जब मैच में दो बाकी था तो ईरान की टीम सिर्फ सात अंक पीछे थी। भारत 38-31 से आगे

थे। खेल तनावपूर्ण हो गया, लेकिन भारतीय टीम ने दबाव में बेहतर प्रदर्शन करते हुए मैच को 42-32 से अपने नाम कर लिया। इससे पहले दिन में भारत ने टूर्नामेंट के लीग चरण को हॉग कॉन्ग को 64-20 से हराया था। वह लीग राउंड में एक भी मैच नहीं हारा।

'भारत के खिलाफ हारकर भी अगर वर्ल्ड कप जीत जाते हैं तो यह हमारी जीत होगी', पाकिस्तान के उप-कप्तान का बड़ा बयान

जिस दिन से 2023 विश्व कप कार्यक्रम की घोषणा हुई है, उसी दिन से सभी की निगाहें भारत-पाकिस्तान मुकाबले पर टिकी हुई हैं। यह मैच 15 अक्टूबर को अहमदाबाद के नरेंद्र मोदी स्टेडियम में खेला जाएगा। टूर्नामेंट की शुरुआत पांच अक्टूबर को अहमदाबाद में दुनिया के सबसे बड़े क्रिकेट स्टेडियम में इंग्लैंड और न्यूजीलैंड के बीच मैच के साथ होगी, जो फाइनल की भी मेजबानी करेगा। पाकिस्तान ने पहले भारत की यात्रा करने से इनकार कर दिया था। इसी वजह से आईसीसी ने कई हफ्तों की देरी के बाद कार्यक्रम की घोषणा की थी। आईसीसी ने पाकिस्तान क्रिकेट बोर्ड से एक एपीमेंट भी किया है, जिससे वह अब पीछे नहीं हट सकता।

शादाब खान ने भारत के खिलाफ मैच पर क्या कहा?

भारत से भिड़ंत पर पाकिस्तान के उपकप्तान शादाब खान की दिलचस्प राय है। शादाब व्हाइट बॉल क्रिकेट में पाकिस्तान टीम के उपकप्तान हैं। उन्होंने कहा- भारत के खिलाफ खेलने से एक अलग ही खुशी मिलती है। इस मैच में दबाव



भी अलग होता है। अब जब हमें वहां जाना है, तो हमें पता है कि उनका घरेलू मैदान होगा। लोग हमारे खिलाफ होंगे। हालांकि, हम वहां विश्व कप खेलने के लिए जा रहे हैं। इसलिए हमें पूरे टूर्नामेंट के बारे में सोचना चाहिए, न कि केवल भारत के खिलाफ मैच के बारे में, क्योंकि अगर हम भारत के खिलाफ जीतते हैं और विश्व कप हार जाते हैं, तो इसका कोई फायदा नहीं है।

सात साल बाद भारत आएंगी पाकिस्तान की टीम
शादाब ने कहा, 'मेरी राय में, भले ही हम भारत के खिलाफ हार जाएं, लेकिन विश्व कप जीत जाएं, यह

जीत, जीत होगी क्योंकि यही हमारा मुख्य उद्देश्य है।' पाकिस्तान की टीम सात साल बाद भारत आएगी। पिछली बार टीम ने 2016 टी20 विश्व कप के दौरान भारत की यात्रा की थी। तब पाकिस्तान और भारत को धर्मशाला में मैच खेलना था। हालांकि, पाकिस्तान धर्मशाला में नहीं खेलना चाहता था। ऐसे में सुरक्षा कारणों से भारत-पाकिस्तान मैच को कोलकाता शिफ्ट कर दिया गया था।

विश्व में 46 दिनों में खेले जाएंगे 48 मैच

इस साल वनडे विश्व कप में 46 दिनों में कुल 48 मैच खेले जाएंगे।

विश्व कप के मैच भारत के 10 शहरों में खेले जाएंगे। हैदराबाद, अहमदाबाद, धर्मशाला, दिल्ली, चेन्नई, लखनऊ, पुणे, बेंगलुरु, मुंबई और कोलकाता में मुकाबले हैं। हैदराबाद के अलावा गुवाहाटी और तिरुवनंतपुरम 29 सितंबर से 3 अक्टूबर तक अभ्यास मैचों की मेजबानी करेंगे। कुल 10 टीमों में शामिल होंगे।

इस विश्व कप में एक टीम बाकी नौ टीमों के साथ राउंड रॉबिन फॉर्मेट में खेलेगी। इनमें से अंक तालिका में शुरुआती चार स्थान पर रहने वाली चार टीमों सेमीफाइनल में जगह बनाएंगी और यहां जीतने वाली टीमों फाइनल में भिड़ेंगी। पिछली बार इंग्लैंड में भी इसी फॉर्मेट में विश्व कप का आयोजन हुआ था। तब इंग्लिश टीम ने फाइनल में न्यूजीलैंड को हराया था।

आठ टीमों पहले ही इस टूर्नामेंट के लिए क्वालिफाई कर चुकी हैं और बाकी दो स्थानों के लिए जिम्बाब्वे में क्वालिफायर राउंड खेला जा रहा है, जिसमें सुपर सिक्स में छह टीमों पहुंच चुकी हैं। इनमें से दो टीमों भारत में होने वाले विश्व कप के मुख्य राउंड में भाग लेंगी।

नीरज के निशाने पर होगा लगातार दूसरा डायमंड लीग स्वर्ण, श्रीशंकर भी पदक जीतने उतरेंगे

मांसपेशियों के खिंचाव से उबरने के बाद नीरज चोपड़ा एक बार फिर हाथ में भाला उठाने के लिए तैयार हैं। टोक्यो ओलंपिक के स्वर्ण पदक विजेता नीरज शुक्रवार से लुसान में होने जा रहे डायमंड लीग में दावेदारी पेश करने जा रहे हैं। उनके निशाने पर लीग का लगातार दूसरा स्वर्ण पदक होगा। सिर्फ नीरज ही नहीं इस एकदिवसीय मीट में लॉग जंपर मुरली श्रीशंकर भी उतरेंगे। उनके निशाने पर भी लीग का दूसरा पदक होगा।

25 वर्षीय नीरज ने पांच मई को दोहा डायमंड लीग में 88.67 मीटर भाला फेंककर स्वर्ण जीता था। उसके बाद उनकी मांसपेशियों में खिंचाव आ गया,



जिसके चलते उन्हें चार जून को हुए फैंनी व्लैकर्स कोएन गेम्स और 13 जून को हुए पावो नूरमी गेम्स से नाम वापस लेना पड़ा। 29 मई को उन्होंने बयान जारी कर इसकी जानकारी दी। अब पूरे

एक माह बाद वह फिर कंपटीशन में उतरने जा रहे हैं। हालांकि इस दौरान उन्होंने किसी डायमंड लीग में खेलने का मौका नहीं खोया। लीग के रबत, रोम, पेरिस और ओस्लो चरण में जेवेलिन थ्रो शामिल नहीं है।

नीरज को लुसान में कड़ी टक्कर मिलेगी। उनके सामने टोक्यो ओलंपिक के रजत पदक विजेता चेक रिपब्लिक के याकूब वादलेच्ने (सर्वश्रेष्ठ 90.88, सत्र का श्रेष्ठ 89.51 मीटर), विश्व चैंपियन ग्रेनाडा के एंडर्सन पीटर्स (सर्वश्रेष्ठ 93.07, सत्र का श्रेष्ठ 85.88 मीटर), फिनलैंड के ओलिवर हालेंडर (सर्वश्रेष्ठ 89.83, सत्र का श्रेष्ठ 87.32 मीटर), लंदन ओलंपिक विजेता

त्रिनिदाद और टोबेगो के केशर्न वॉल्काट (सर्वश्रेष्ठ 90.16, सत्र का श्रेष्ठ 85.85 मीटर) यूरोपियन चैंपियन जर्मनी के जूलियन वीबर (सर्वश्रेष्ठ 89.54, सत्र का श्रेष्ठ 88.37 मीटर) होंगे।

बीते वर्ष डायमंड लीग विजेता बनने वाले नीरज अपने खिताब की रक्षा के लिए आठ अंकों के साथ लीग में शीर्ष पर चल रहे हैं, वादलेच्ने के साथ और पीटर्स के छह अंक हैं। लुसान के बाद मोनाको (21 जुलाई) और ज्यूरिख (31 अगस्त) में लीग होनी है, जहां जेवेलिन थ्रो शामिल है। लीग का फाइनल यूजीन (अमेरिका) में 16, 17 सितंबर को होगा।

स्टीव स्मिथ का एशेज में 12वां शतक

अब सिर्फ ब्रैंडमैन से पीछे; इस मामले में पोंटिंग और सचिन से हुए आगे

ऑस्ट्रेलिया के स्टीव स्मिथ ने एक बार फिर दिखाया है कि क्यों उनकी गिनती मौजूदा पीढ़ी बेहतरीन बल्लेबाजों में होती है। एशेज सीरीज के दूसरे टेस्ट के दूसरे दिन उन्होंने 110 रन की पारी खेली जिससे ऑस्ट्रेलिया की टीम इंग्लैंड के खिलाफ पहली पारी में 416 रन बनाने में सफल रही। यह स्मिथ की कुल 32वां टेस्ट शतकीय पारी रही। स्मिथ ने 32 टेस्ट शतक 174 पारियों में सबसे तेजी से बनाए हैं। ऑस्ट्रेलिया के रिकी पोंटिंग ने ऐसा 176 और सचिन तेंदुलकर ने 179 पारियों में किया था। एशेज सीरीज में यह स्मिथ का 12वां शतक है और उनसे आगे सिर्फ दिग्गज डॉन ब्रैडमैन (19) हैं। इंग्लैंड के जैक हॉब्स के भी एशेज में 12 शतक हैं, जिनकी गुरुवार को उन्होंने बराबरी कर ली।

इंग्लैंड के फेंस ने भी दिग्ग्य की सहायना की

ऑस्ट्रेलिया की टीम ने गुरुवार को 5 विकेट पर 339 रन से आगे खेलना शुरू किया था और 77 रन पर अपने अंतिम पांच विकेट गंवा दिए। स्मिथ ने दूसरे दिन 85 रन के व्यक्तिगत स्कोर से आगे खेलना शुरू किया। पहले बीस मिनट में एलेक्स कैरी (22) और मिचेल स्टार्क (06) पवेलियन लौट गए।



उस समय स्मिथ 87 रन बनाकर खेल रहे थे। कैरी और स्टार्क के आउट होने के बाद स्मिथ ने वक्त के तकाजे को देखते हुए तेजी से रन बटोरना शुरू कर दिया। उन्होंने अपने अगले चार शॉट पर बाउंड्री लगाईं। इसमें एंडरसन पर लगाए पारी के 14वें चौके के साथ उन्होंने अपना शतक पूरा किया। उन्होंने अपने हेल्मेट को चूमा और बड़ी मुस्कराहट के साथ साथियों की ओर देखते शतक का जश्न मनाया। ऑस्ट्रेलियाई समर्थकों के अलावा इंग्लैंड के प्रशंसक भी उनकी शतकीय पारी पर तालियां बजा रहे थे।

स्मिथ ने की हमवतन स्टीव वॉ की बराबरी

स्मिथ ने अपने 32वें टेस्ट शतक के साथ हमवतन दिग्गज स्टीव वॉ

की बराबरी की। उन्होंने इंग्लैंड की धरती पर आठवां और लॉर्ड्स के ऐतिहासिक मैदान में अपना दूसरा सैकड़ा लगाया। इससे पहले स्मिथ ने 2015 में यहां 215 रन की मैच जिताऊ पारी खेली थी। वह 3176 रन के साथ एशेज में सर्वाधिक रन बनाने में चौके नंबर पर पहुंच गए हैं। उन्होंने स्टीव वॉ (3173) को पीछे छोड़ा। वह केवल डॉन ब्रैडमैन (5028 रन) , जैक हॉब्स (3636 रन) और एलेन बॉर्डर (3222 रन) से ही पीछे हैं। इस महीने उनका यह दूसरा शतक है, इससे पहले भारत के खिलाफ द ओवल में टेस्ट चैंपियनशिप के फाइनल में लगाया था।

ओली और टंग ने लिए 3-3 विकेट
दोपहर के मैच में पहली बार लॉर्ड्स की फ्लडलाइट जलानी पड़ी।

स्मिथ ने जोश टंग को ड्राइव लगाने का प्रयास किया और गली में डकेट ने उनका कैच लपक लिया। उन्होंने मैदान में पांच छंटे से अधिक का समय बिताया। इस दौरान 184 गेंदों का सामना करते हुए 15 चौके लगाए। उसके बाद ऑस्ट्रेलिया की पारी 25 मिनट से ज्यादा नहीं चल सकी। पैट कमिंस 22 रन पर नाबाद रहे। ओली रॉबिंसन ने अंतिम दो विकेट अपनी झोली में डाल लिए। ओली ने भी टंग की तरह तीन विकेट लिए।

शतक से चूके इंग्लैंड के बेन डकेट
इंग्लैंड की बात करें तो उसने पहली पारी में दूसरे दिन का खेल समाप्त होने तक चार विकेट पर 274 रन बना लिए हैं। वह पहली पारी में ऑस्ट्रेलिया से 138 रन पीछे हैं। हैरी ब्रूक 45 और कप्तान बेन स्टोक्स 17 रन बनाकर नाबाद हैं। इससे पहले इंग्लैंड के लिए बेन डकेट ने सबसे ज्यादा 98 रन बनाए। वह लॉर्ड्स में शतक लगाने से चूक गए। जैक क्रॉली ने 48 और ओली पोप ने 42 रन की पारी खेली। अनुभवी बल्लेबाज जो रूट 10 रन ही बना सके। ऑस्ट्रेलिया के लिए मिचेल स्टार्क, जोश हेजलवुड, नाथन लियोन और कैमरन ग्रीन ने एक-एक विकेट लिए।

मैरी कॉम बनीं ‘ग्लोबल इंडियन आइकन ऑफ द ईयर’ ब्रिटेन में भारतीय उच्चायुक्त ने दिया पुरस्कार



भारत की ओलंपिक पदक विजेता महिला मुक्केबाज मैरी कॉम को दक्षिण-पूर्वी इंग्लैंड के विंडसर में वार्षिक यूके-इंडिया अवार्ड्स में ‘ग्लोबल इंडियन आइकन ऑफ द ईयर अवॉर्ड’ से नवाजा गया है। 40 वर्षीय इस दिग्गज मुक्केबाज को गुरुवार रात आयोजित समारोह में ब्रिटेन में भारतीय उच्चायुक्त विक्रम दोराईस्वामी ने पुरस्कार दिया।

मैरी कॉम ने पुरस्कार स्वीकार करते हुए अपनी 20 साल की कड़ी मेहनत और मुक्केबाजी को समर्पित अपने जीवन पर बात की। उन्होंने कहा- मैं 20 वर्षों से प्रोफेशनल बॉक्सिंग में हूँ और अपनी जिंदगी में बेहतर करने की कोशिश और कड़ी मेहनत कर रही

हूँ। यह अवॉर्ड मेरे लिए काफी मायने रखता है। अपने देश के लिए, अपने परिवार के लिए बलिदान दे रही हूँ। मैं वास्तव में इस सम्मान के लिए दिल से धन्यवाद देती हूँ।

ऑस्कर के लिए नॉमिनेट हो चुकी ‘एलिजाबेथ: द गोल्डन एज’ के निर्माता शेखर कपूर को यूके-इंडिया वीक के हिस्से के रूप में इंडिया ग्लोबल फोरम (आईजीएफ) द्वारा आयोजित पुरस्कारों में दोनों देशों में सिनेमा के क्षेत्र में उनके योगदान के लिए ‘लाइफटाइम अचीवमेंट अवॉर्ड’ दिया गया।

भारतीय उच्चायोग की सांस्कृतिक शाखा ‘नेहरु सेंटर’ (लंदन में) को ब्रिटेन और भारत के संबंधों में महत्वपूर्ण योगदान के लिए ‘यूके-भारत अवॉर्ड’ दिया गया। ‘नेहरु सेंटर’ के निदेशक, लेखक अमीश त्रिपाठी ने कहा- पिछली कई शताब्दियों में भारतीय होने के लिए यह सबसे रोमांचक समय में से एक है। भारत की बढ़ती अर्थव्यवस्था ने कई पश्चिमी लोगों सहित कई अन्य लोगों को भारत के बारे में अलग तरह से सोचने पर मजबूर कर दिया है। हम चाहेंगे कि हम पश्चिम में भारतीय संस्कृति के विकास और लोकप्रियता में और ज्यादा योगदान दें। ये पुरस्कार व्यापार, पेशेवर सेवाओं, सरकार, संस्कृति और सामाजिक प्रभाव में लोगों के उत्कृष्ट योगदान और दोनों देशों के द्विपक्षीय संबंधों को मजबूत करने में उनकी उल्लेखनीय उपलब्धियों के लिए दिए जाते हैं।

वेन्यू विवाद पर पूर्व पाकिस्तानी क्रिकेटर ने अपने ही क्रिकेट बोर्ड को लताड़ा, बोले- सब बकवास बातें हैं

पाकिस्तान के पूर्व बल्लेबाज बासित अली ने अपने देश के लोगों से भारत में आगामी वनडे विश्व कप के आयोजन स्थलों पर अनावश्यक विवाद न करने का आग्रह किया है। पाकिस्तान को 15 अक्टूबर को अहमदाबाद के नरेंद्र मोदी स्टेडियम में फिर प्रतिद्वंद्वी भारत से भिड़ना है। हालांकि, पाकिस्तान क्रिकेट बोर्ड (पीसीबी) ने कथित तौर पर इस आयोजन स्थल पर खेलने की अनिच्छा व्यक्त की थी।

एक रिपोर्ट के मुताबिक, उन्होंने यह भी कहा था कि वह चेन्नई में अफगानिस्तान और बेंगलुरु में ऑस्ट्रेलिया का सामना नहीं करना चाहते हैं। हालांकि, बासित अली को लगता है कि दुनिया के सबसे बड़े क्रिकेट स्टेडियम में खेलना वास्तव में पाकिस्तान के लिए फायदेमंद हो सकता है क्योंकि दबाव उनके बजाय घरेलू टीम पर होगा।

बासित ने क्या कहा?

बासित ने कहा- मैं समझाकर चैनलों और यूट्यूब पर सुन रहा



हूँ कि पाकिस्तान अपने मैच अहमदाबाद और अन्य स्थान पर खेलने के लिए इच्छुक नहीं है। पाकिस्तान वहां क्यों नहीं खेलना चाहता है? विश्व कप के लिए आईसीसी का कार्यक्रम पाकिस्तान के लिए एक बड़ा फायदा है। अगर अहमदाबाद में 1,25,000 लोग मैच देखने आते हैं तो दबाव भारत पर होगा, पाकिस्तान पर नहीं। अगर भारत को पाकिस्तान में एशिया कप खेलना होता, तो दबाव पाकिस्तान पर होता।

पीसीबी ने अफगानिस्तान के खिलाफ उनके मैच के शेड्यूल पर भी सवाल उठाया है, जो 23

अक्टूबर को चेन्नई में खेला जाएगा। अफगानिस्तान के पास लाइन-अप में अच्छे स्पिनर्स होने के कारण पीसीबी को लगता है कि चेपक स्टेडियम की स्पिन-अनुकूल परिस्थितियों के कारण अफगानिस्तान से उनका मैच जानबूझकर चेन्नई में निर्धारित किया गया है।

"सब बकवास बातें हैं"

बासित ने कहा- अफगानिस्तान एक कमजोर टीम है। हां, उनके पास अच्छे स्पिनर हैं, लेकिन जहां भी कार्यक्रम तय हो गया है, बस आप खेलें। जो

वजहें दी जा रही हैं वह सब बकवास है। मैं सुनता रहता हूँ कि

पाकिस्तान को भारत जाने की अनुमति नहीं मिल सकती है। बेशक उन्हें मंजूरी मिलेगी। बांस यह कोई स्थानीय टूर्नामेंट नहीं। यह विश्व कप है।

पीसीबी ने ऑस्ट्रेलिया और अफगानिस्तान के खिलाफ अपने मुकाबलों के मैदान में बदलाव की मांग की थी।

पाकिस्तान को 20 अक्टूबर को ऑस्ट्रेलिया से बेंगलुरु के चिन्नास्वामी में और 23 अक्टूबर को अफगानिस्तान से चेन्नई के चेपक में भिड़ना है। पीसीबी इन दोनों मैचों के वेन्यू में बदलाव चाहता था, या फिर इन दो मैचों के वेन्यू की अदला-बदली चाहता था। आईसीसी और बीसीसीआई ने पाकिस्तान क्रिकेट बोर्ड द्वारा दो मैचों के वेन्यू बदलने की मांग को ठुकरा दिया।

पाकिस्तान वे वेन्यू इंटरचेंज करने की भी मांग की

पाकिस्तान को इसी बात का डर था कि दोनों में से किसी भी मैच में वह फेवरेट के तौर पर मैदान में नहीं उतरेंगे। इसी वजह से उन्होंने

वेन्यू बदलने की मांग की थी। इतना ही नहीं, एक और दिलचस्प बात यह है कि पाकिस्तान ने ऑस्ट्रेलिया और अफगानिस्तान के खिलाफ वेन्यू को इंटरचेंज करने की भी मांग की थी। वे चाहते थे कि इन दो मैचों के लिए वेन्यू की अदला-बदली की जाए, यानी पाकिस्तान ऑस्ट्रेलिया से चेपक में और अफगानिस्तान से चिन्नास्वामी में खेले। हालांकि, सभी मांगें ठुकरा दी गईं। साथ ही यह तय किया कि पाकिस्तान को निर्धारित स्थान पर ही अपने मैच खेलने होंगे।

पाकिस्तान का वनडे विश्व कप 2023 में शेड्यूल

पाकिस्तान की टीम अपने अभियान की शुरुआत छह अक्टूबर को क्वालिफायर-वन टीम के खिलाफ खेलेगी।

क्वालिफायर टीमों अभी जिम्बाब्वे में चल रहे वनडे वर्ल्ड कप क्वालिफायर के बाद तय होंगी। हैदराबाद में पाकिस्तान को दो, अहमदाबाद में एक, बेंगलुरु में दो, चेन्नई में दो और कोलकाता में दो मैच खेलने हैं।





बैंकिंग सेक्टर में होगा बड़ा बदलाव

खराब क्वालिटी के जूते-चप्पलों पर पाबंदी

नई दिल्ली, 30 जून (एजेंसियाँ)। जून का महीना खत्म होने में अब कुछ ही घंटे बचे हैं। जैसे ही साल ही पहली छमाही खत्म होगी कई बदलाव भी प्रभाव में आने वाले हैं। एक जुलाई से कई नियम बदलने वाले हैं। इनमें से कुछ ऐसे भी नियम हैं जो सीधे आपको जेब पर असर डालेंगे। आइए जानते हैं एक जुलाई महीने की पहली तारीख से क्या-क्या बदलने वाला है।

एक जुलाई से एक अहम और दिलचस्प बदलाव आपके जूते-चप्पलों से जुड़ा है। केंद्र सरकार ने एक जुलाई 2023 से देशभर में क्वालिटी कंट्रोल ऑर्डर (QCO) लागू करने का एलान किया है। इस नियम के लागू हो जाने से देश में खराब क्वालिटी के जूते-चप्पलों की बिक्री पर पाबंदी लग जाएगी। सभी फुटवियर कंपनियों के लिए इन नियमों का पालन करना जरूरी हो जाएगा। ऐसे में एक जुलाई से देश में खराब क्वालिटी के जूते-चप्पलों के निर्माण और बिक्री पर पाबंदी लग जाएगी।

दुनिया का चौथा सबसे बड़ा बैंक बन जाएगा एचडीएफसी बैंक

हाऊसिंग डेवलपमेंट फाइनेंस कॉरपोरेशन लिमिटेड के चेयरमैन दीपक पारेख ने बीते मंगलवार को कहा कि निगम का एचडीएफसी बैंक के साथ विलय एक जुलाई से प्रभावी होगा। पारेख ने कहा कि एचडीएफसी बैंक और एचडीएफसी के निदेशक मंडल की बैठक 30 जून को बाजार बंद होने के बाद होगी। इस बैठक

जीएसटी लागू हुए 6 साल हो रहे पूरे

सरकार ने बताया कैसे जीएसटी लागू के बाद महंगाई से मिली राहत !

नई दिल्ली, 30 जून (एजेंसियाँ)। वन नेशन वन टैक्स यानि जीएसटी को लागू हुए छह साल पूरे हो जायेंगे। और जीएसटी ने देश के अप्रत्यक्ष कर सिस्टम का पूरा कायाकल्प कर दिया है। जीएसटी के लागू होने के बाद सरकार का राजस्व बढ़ा है, तो टैक्स की चोरी रोकने में भी मदद मिली है और इसका असर पूरे इकोनॉमिक इकोसिस्टम पर पड़ा है। जीएसटी के लागू होने के बाद टैक्स में कमी आई है तो इसके चलते हर घर के मासिक खर्च में कटीती देखने को मिली है। वित्त मंत्रालय ने जीएसटी के छठी वर्षगांठ के पूरे होने पर टवीट कर बताया कि कैसे खाने-पीने की वस्तुओं पर जीएसटी के लागू होने के बाद टैक्स में कमी आई है। जीएसटी के लागू होने से पहले जहां गेहूं और चावल पर 2. 5 और 2.75 फीसदी टैक्स लगाता था लेकिन अब कोई टैक्स नहीं लगता है। लस्सी, दही, बटरमिल्क पर पहले 4 फीसदी टैक्स था अब कोई टैक्स नहीं है। मिल्क पाउडर पर 6



फीसदी टैक्स लगता था अब 5 फीसदी जीएसटी लगता है। वैजिटेबल एंडिबल ऑयल और मसालों पर पर पहले 6 फीसदी टैक्स था अब 5 फीसदी जीएसटी है। हाथ की घड़ी समेत दूसरे प्रकार की घड़ियों पर पहले 28 फीसदी टैक्स था अब 18 फीसदी जीएसटी लगता है। वॉश बेसिन, सिंक समेत कई सैनेटरी वेयर सामानों पर पहले 28 फीसदी टैक्स था अब 18 फीसदी जीएसटी लगता है। डोर, विंडो और उसके फ्रेम पर पहले 28 फीसदी टैक्स था अब 18 फीसदी जीएसटी लगता है। वित्त मंत्रालय के मुताबिक पहले पेंसिल शार्पनर पर 18 फीसदी टैक्स था अब 12 फीसदी जीएसटी है। 27 इंच के

टीवी, रेफ्रिजरेटर, वॉशिंग मशीनस दूसरे इलेक्ट्रिकल अप्लायंसेज, मोबाइल फोन पर 31. 3 फीसदी टैक्स लगता था अब 18 फीसदी जीएसटी लगता है। एलईडी पर 15 फीसदी टैक्स था अब 12 फीसदी जीएसटी देना होता है। वित्त मंत्रालय के मुताबिक जीएसटी के लागू होने के बाद टूथ पाउडर, हेयर ऑयल, टूथपेस्ट, साबुन पर टैक्स घटा है। फर्नीचर, किचनवेयर, कॉन्सर्मेटीक्स परफ्यूम पर टैक्स में कमी आई है। जीएसटी कलेक्शन में भी रिकॉर्ड उछाल देखने को मिला है। इस वर्ष अप्रैल 2023 में 1. 87 लाख करोड़ रुपये का रिकॉर्ड जीएसटी कलेक्शन एक महीने में देखने को मिला था।

बीते 14 महीने से लगातार कलेक्शन 1. 40 लाख करोड़ रुपये से ज्यादा रहा है। जीएसटी डीजल की अब तक 49 बैठकें हो चुकी हैं और 11 जुलाई 2023 को 50वीं बैठक है जिसमें बड़े फैसले लिए जाने की उम्मीद है।

टमाटर के बाद अब प्याज रुलाएगी ! बढ़ सकती हैं कीमतें

नई दिल्ली, 30 जून (एजेंसियाँ)। देश में टमाटर की कीमतों में रिकॉर्ड बढ़ोतरी के बाद अब एक और सबजी लोगों के जेब ढीली कर सकती है। मीडिया रिपोर्ट के मुताबिक, देश के अधिकांश शहरों में प्याज की कीमत बढ़ सकती है। कुछ व्यापारियों का कहना है कि प्याज की आपूर्ति मानसून के कारण प्रभावित हुई है, जिस कारण इस साल दिसंबर तक प्याज की आपूर्ति में कमी आ सकती है। सरकारी आंकड़ों से पता चलता है कि महाराष्ट्र के पांच क्षेत्रों में पिछले महीने प्याज की खुदरा कीमतों में उल्लेखनीय बढ़ोतरी हुई है। हालांकि ये कीमत पिछले साल की तुलना में कम है। सरकारी डाटा के मुताबिक,



भारत में साल 2020 में प्याज की एवरेज रितेल प्राइस 35. 88 रुपये, 2021 में औसत रितेल प्राइस 32. 52 और 2022 में 28. 00 रुपये प्रति किलो थीं। वहीं अभी तक साल 2023 में प्याज की कीमतें स्थिर बनी हुई हैं। हालांकि आने वाले महीने में इसकी कीमत बढ़ सकती है। सरकार ने करीब दो महीने पहले किसानों से करीब 0. 14

मिलियन टन प्याज का स्टॉक खरीदा है। केंद्रीय मंत्री पीयूष गोयल ने अप्रैल में कहा था कि केंद्र सरकार 2023-24 सीजन के लिए 3 लाख टन प्याज बफर स्टॉक में रखेगी। वहीं पिछले सीजन 2022-23 के लिए 2. 51 लाख टन प्याज बफर स्टॉक में रखे गए थे। दूसरी ओर, भारत सरकार ने इस महीने की शुरुआत में बताया था कि 2021-22 में प्याज का उत्पादन 31. 69 मिलियन टन से गिरकर 31. 01 मिलियन टन होने का अनुमान है। बफर स्टॉक को किसी भी आंकड़ों को पूरा करने के लिए और कीमतों को स्थिर करने के लिए रखा जाता है। ऐसा तब किया जाता है जब आपूर्ति कम हुई हो और कीमतें बढ़ रही हों।

गौरतलब है कि रबी प्याज को अप्रैल के दौरान काटा जाता है और यह अक्टूबर-नवंबर में खरीफ फसल की कटाई तक उपभोक्ता की मांग को पूरा करता है। देश भर में पहले उच्च गर्मी और फिर लगातार बारिश का कारण टमाटर की कीमतों पर असर पड़ा है। भारत बारिश और हद से ज्यादा गर्मी से फसल खराब होने के कारण आपूर्ति में कमी आई है। ऐसे में टमाटर की कीमतें 10 से 20 रुपये से बढ़कर 80 से 100 रुपये प्रति किलोग्राम हो चुके हैं। यानी कि प्रति किलो पर 70 से 80 रुपये की बढ़ोतरी हुई है। मौसम के कारण टमाटर के अलावा थोक और खुदरा बाजार में अन्य सब्जियों की कीमत बढ़ी है।

आम लोगों को होगा बचत पर अब ज्यादा फायदा दूसरी तिमाही के लिए बढ़ा इन योजनाओं का ब्याज

नई दिल्ली, 30 जून (एजेंसियाँ)। पब्लिक प्रोविडेंट फंड समेत अन्य छोटी बचत योजनाओं की ब्याज दरों में बदलाव का इंतजार आज शुक्रवार को अंततः समाप्त हो गया। वित्त मंत्रालय ने दूसरी तिमाही के लिए कुछ छोटी बचत योजनाओं की ब्याज दर में 0। 30 फीसदी तक बढ़ोतरी करने का ऐलान किया है। स्मॉल सेविंग स्कीम का ब्याज दरों पर वित्त मंत्रालय व्यापक परामर्श के बाद निर्णय लेता है। आम लोगों पर डाइरेक्ट असर डालने वाले इस फैसले के बारे में बाद में मंत्रालय नोटिफिकेशन जारी करता है। मंत्रालय ने ताजा नोटिफिकेशन में कहा कि कुछ छोटी बचत

शनिवार, 1 जुलाई , 2023 वित्त-वाणिज्य स्वतंत्र वार्ता,हैदराबाद

बाजार में सुपर फ्राइडे, सेंसेक्स पहली बार 64000 के पार बंद हुआ, निफ्टी भी ऑल टाइम हाई पर

नई दिल्ली, 30 जून (एजेंसियाँ)। हफ्ते के आखिरी कारोबारी दिन घरेलू शेयर बाजार के लिए सुपर फ्रायडे साबित हुआ। मजबूत खरीदारी के बाद सेंसेक्स बीएसई और एनएसई निफ्टी ऑल टाइम हाई पर बंद हुए। पहली बार सेंसेक्स 64 हजार के पार जाकर 64,718 अंकों के लेवल पर बंद हुआ। इस दौरान सेंसेक्स में 800 अंकों की मजबूती आई। निफ्टी भी पहली बार 216 पॉइंट्स मजबूत होकर 19,189 अंकों के लेवल पर बंद हुआ।शुक्रवार के कारोबारी सेशन के दौरान सेंसेक्स ने जहां इंड्राडे में 64,768 का लेवल टच किया वहीं निफ्टी भी चौतरफा खरीदारी के बाद पहली बार 19,201 के लेवल पर



पहुंचा। जुलाई सीरीज के पहले दिन बाजार में बंपर तेजी दिखी। इस दौरान ऑटो, पीएसयू बैंकिंग और आईटी सेक्टर के शेयरों में जबरदस्त तेजी दिखी। शुक्रवार के कारोबारी सेशन के दौरान बीएसई सेंसेक्स में 1.26% जबकि एनएसई निफ्टी में 1.14% की तेजी दिखी। पिछले तीन दिनों में सेंसेक्स में 1800

अंकों की मजबूती आई है।

विलय से पहले एचडीएफसी और एचडीएफसी बैंक के शेयरों में उछाल विलय के महज एक दिन पहले एचडीएफसी और एचडीएफसी बैंक के शेयरों में भी जबरदस्त उछाल दिखा। शुक्रवार को बाजार में कारोबार बंद होने के बाद दोनों कंपनियों की बोर्ड की बैठक में विलय पर अंतिम फैसला होना है।

शुक्रवार को एचडीएफसी बैंक के शेयर दो प्रतिशत की मजबूती के साथ 1705.80 अंकों के लेवल पर पहुंचा। वहीं एचडीएफसी भी 1.6 प्रतिशत की तेजी के साथ 2,825.80 रुपये के स्तर पर पहुंचा।

रफ्तार पकड़ने लगा बुनियादी संरचना क्षेत्र

मई में इतनी रही वृद्धि दर, साल भर पहले से अब भी काफी

नई दिल्ली, 30 जून (एजेंसियाँ)। बुनियादी संरचना के लिहाज से मई महीना कुछ राहत प्रदान करने वाला साबित हुआ। मई महीने के दौरान आठ बुनियादी उद्योगों की वृद्धि दर कुछ सुधरकर 4. 3 फीसदी रही।


इससे पहले अप्रैल में आठ बुनियादी उद्योगों की वृद्धि दर 6 महीने के निचले स्तर पर आ गई थी। अप्रैल महीने के दौरान आठ बुनियादी उद्योगों ने महज 3. 5 फीसदी की दर से वृद्धि की थी, जो पिछले 6 महीने में सबसे कम था। इस तरह देखें तो मई की

4. 3 फीसदी की वृद्धि दर ठीक-ठाक सुधार दिखाती है। हालांकि साल भर पहले की तुलना में वृद्धि दर अभी भी काफी कम है। आधिकारिक आंकड़ों के अनुसार, आठ बुनियादी उद्योगों की वृद्धि दर मई 2022 में 19. 3 फीसदी रही थी। सरकार ने शुक्रवार को जारी एक आधिकारिक विज्ञप्ति में मई महीने के आंकड़ों की जानकारी दी। आंकड़ों से पता चलता है कि मुख्य रूप से कच्चा तेल, प्राकृतिक गैस और बिजली के उत्पादन में कमी से बुनियादी उद्योग की वृद्धि दर धीमी रही है।

| दैनिक पंचांग | |
|---|---|
| ग्रह गोचर | श्री पिंगल नामक संवत्सर-विक्रम संवत्: 2080 |
| शुक्र मंगल बुध केतु | शक्र संवत्-1945, पूर्ण-वैशाख महावीर निर्वाण संवत्-2549,हिजरी सन्-1444 कलियुग अवधि-432000 भोग्य कति वर्ष-426876 कलियुग संवत्-5124 वर्ष, कल्पाभि संवत्-1972949124 |
| ग्रह स्थिति | सुहि ग्रहाभि संवत्-1955885124 |
| सूर्य-चंद्र-बुध-गुरु-शुक्र-शनि-राहु-केतु | दिशाशुल - पूर्व - अदरक खाकर घर से निकले तिथि- त्रयोदशी -23-07 तक उपरान्त चतुर्दशी मास - आषाढ शुक्ल पक्ष , शनिवार July 01 नक्षत्र - अनुराधा - 15-03 - तक उपरान्त ज्येष्ठा योग - शुभ - 22 -43 - तक उप शुक्ल कर्ण- कोलव - 12 -17 - तक उप- तैत्तिल विशेष:- व्रत -न्योहार -शनि प्रदोष व्रत-उपवास |
| विशेष:- राशिफल ग्रहों के गोचर के आधार पर लिखा गया है।सूक्ष्म फलादेश के लिए जन्म पत्रिका की सूक्ष्म स्थिति जानने के लिए जन्म कृण्डली दिखाना चाहिए। | राहुकाल 09:03 से 10:42 तक |

| श्री पंचागुली ज्योतिष केन्द्र Hyd,Sec | |
|--|---|
| दिन का चौघड़िया | रात का चौघड़िया |
| काल. 05:49 - 07:25 अशुभ शुभ. 07:25 - 09:03 शुभ रोग 09:03 - 10:42 अशुभ उत्पात 10:42 - 12:20 अशुभ चंचल 12:20 - 13:58 शुभ लाभ 13:58 - 15:37 शुभ अमृत 15:37 - 17:15 शुभ काल 17:15 - 18:50 अशुभ | लाभ. 18:50 - 20:15 शुभ उत्पात 20:15 - 21:37 अशुभ शुभ 21:37 - 22:58 शुभ अमृत 22:58 - 00:20 शुभ चंचल 00:20 - 01:42 शुभ रोग. 01:42 - 03:03 अशुभ काल. 03:03 - 04:25 अशुभ लाभ. 04:25 - 05:49 शुभ |

| आपका राशिफल | |
|--|---|
| मेष चू,चे, चो, ला, ली, लू, ले, लो, अ, | आप आप आत्मविश्वास से भरे हैं और यह बात आपको भाव –भौमांग और नजरिये से साफ झलक रही है । आज हर कहीं आप लोगों के आकर्षण का केंद्र बने रहेंगे और अपनी छाप छोड़ेंगे । महत्पूर्ण विजयेंस केनेको में आपके मुताबिक निगम होंगे । अगर रसितानों आपके पक्ष में नहीं भी दिख रही तब भी आप उन्हें अपने पक्ष में कर लेंगे और अपनी बात मनवाने में कामयाब रहेंगे । |
| वृष ई, उ, ए, जो, वा, वी, वू, वे, वो, | इस बात की सम्भावना है कि कोई आपके आसपास आपके विचार चतुरक्र आने करियर में प्रगति करना चाहता है । इसीलिए किसी से बात करते हुए सावधान रहें । आपको इस समुद्र बड़ी गंभीरता से अपने हित के बारे में सोचना है । अपने लम्बे सहकर्म रह चुके लोगों के साथ भी अपनी जानकारीया साझी न करें । इस दौरान धीरज से काम लेंगे। |
| मिथुन का, की, कु, घ, ड, छ, के, को, ह, | आज का दिन आपके लिए एक विवादयासद दिन हो सकता है ! आप का किसी के लिए बुदबुदाना या क्रोधाित होना व किसी दूसरे के माध्यम से उन्हें पता चलने पर आपको पेशेवर जीवन बर्बाद हो सकता है । इसके अलावा, आप किसी को आह्वय खोल सकते है जो की सही नहीं होगा इसलिए आसपास के ऐसे लोगों से उचित दुरी बना कर रहें । |
| कर्क ही, हू, हूं, हो, डा , डी, डू, डे, डो, | आज आप हर किसी पर विश्वास करने के मूढ़ में रहेंगे । इसका नुस्सा नय है की आप किसी ऐसे आदमी के साथ भी अपनी बातें साझी कर सकते हैं जो दिल से आपका भला नहीं चाहत । इसीलिए पहले इस आदमीको के बारे सही से खानवीन कर लें । अगर आप पिछले कुछ समय से कार्यस्थल या घर पर किसी की बातों से असहमत हैं तो आज दोस्ती का हाथ बढ़ाने के लिए अच्छा समय है । |
| सिंह मा, मी,मू,मे, मो, टा, टी,टू,टे, | रियल एस्टेट से जुड़े लोगों के लिए बहुत अच्छा दिन है । आपके निवेश पर अच्छा लाभ मिलेगा । किसी भी तरह के विवाद से बचे ,आपका सप्टीकरण मुहों को जटिल हो करेगा । आप कुछ नया सीखना चाहते है,इससे आपको और के मुकाबले तरजीह मिलेगी,चाहे आप केवल साधारण रूप से गिटार ही सीखें । |
| तुला रा, री,रू, रे,रो, ता, ती, तू,ते, | आपकी मन की आवाज अब सक्रिय है और हर काम में आपका बहुत अच्छा मार्गदर्शन करेगा आप मने मने में भी आसानी से जोखिम उठा पाने की स्थिति में हैं । भाग्य आपके साथ है फिर भी आपको कोई भी कदम उठाने से पहले दो बार सोच लेना चाहिए । आप भावनाओं को बाढ़ को अनुभव करेंगे । पुराने दोस्ती या परिचित के सम्पर्न आने से खुशी होगी । |
| वृश्चिक तो,ना,नी, ने,नू, नो, या, यी ,यू, | आज आपको दूसरो पर विश्वास करना होगा । यह आपका कोई करीबी या कोई दोस्त हो सकता है और व: आपको किसी ऐसे विशेष गण में मदद करेगा जिससे आपके भविष्य पर काफी प्रभाव पड़ेगा । लेकिन इसके लिए सबसे जरुरी यह होगा की आप उस व्यक्ति में विश्वास करने रखें । आपको अपनी ही तरफ से विचारों को पहल करनी होगी । |
| धनु ये, यो,भा, भी, भू, धा ,फा, हा, भे | आज आप बारिकियों पर बहुत ध्यान देंगे । आप किसी परियोजना की व्योरेवार योजना बनाने में जुटे हुए हैं और आप इस पर बहुत मेहनत भी कर रहे हैं ।आपकी यह मेहनत आपके काम में भी दिखाई देगी और इस काम के लिए आपको काफी तारीफ मिलेगी । आपके काम में आज पूरा दिन सफलतात्मकता बनी रहेगी । |
| मकर भो, जा, जो, जो, खु, खे, खो, गा, गो | कुछ मामूली समस्याओं का आपको सामना करना पड़ सकता है , जिससे को अपने कार्यस्थल पर शांति से कार्य करने में बाधा आ सकती है । आप आपको धैर्य की एक वृध् मात्रा की जरूरत है खासकर जब आप अपने सहकर्म के साथ कार्य करें । क्रोध को दूर रखे बल्कि उसके साथ समझदारी से निपटे ताकि आपके पूरे समूह के मनोबल पर प्रतिकूल प्रभाव न पड़े । |
| कुंभ गु, गे, गो, सा, सी, सु, से, सो, दा, | आपकी जीभ तेज है और मस्तिष्क तार्किक है लेकिन आपको यह योग्यता आज आपकी असुरक्षित प्रवृति के कारण प्रभावित होगी । हमेशा की तरह हावव का विरोध करने के स्थान पर उसके साथ चले । आपको अनुभव से कान्नी कुछ सीखने को मिल सकता है जबकि अभिमान से आपको कुछ नहीं मिलेगा । बाद में आप अच्छा और आत्मविश्वास से भा अनुभव करेंगे । |
| मीन दी, दू,थ, झ, ज, दे, दो, चा,ची | आपकी कोई ऐसी निजी घटना है जो आपको रोके हुए है और आपकी तरक्की की राह में बाधा बन रही है । अगर आप खुद को गंभीर मुसीबती से बचना चाहते हैं तो इन मुद्दों को सुलझा लें । अपने रिश्तों की महत्ता समझने की कोशिश करें , अपने प्रयासों की रिश्तों की अहमियत देखकर ही निर्धारित करें । |
| पं. महेशचन्द्र शर्मा 9247132654, 8309517693 | |



अमेरिकी कॉलेजों में एडमिशन में नस्ल-जाति के इस्तेमाल पर रोक

वॉशिंगटन, 30 जून (एजेंसियां)। अमेरिका के सुप्रीम कोर्ट ने गुरुवार को यूनिवर्सिटी एडमिशन में रस यानी नस्ल और जाति के इस्तेमाल पर रोक लगा दी है। सुप्रीम कोर्ट में 9 जजों की बेंच ने ये फैसला सुनाया। अमेरिका में अफ्रीकी-अमेरिकियों (ब्लैक) और अल्पसंख्यकों को कॉलेज एडमिशन में रिजर्वेशन देने का नियम है। इसे अफर्मेटिव एक्शन यानी सकारात्मक पक्षपात कहा जाता है।

गुरुवार को सुप्रीम कोर्ट एक्टिविस्ट ग्रुप स्टूडेंट्स फॉर फेयर एडमिशनस की पिटीशन पर सुनवाई कर रहा था। इस ग्रुप ने हायर एजुकेशन के सबसे पुराने प्राइवेट और सरकारी संस्थानों और खास तौर पर हार्वर्ड यूनिवर्सिटी और उत्तरी कैरोलिना यूनिवर्सिटी (यूएनसी) की एडमिशन पॉलिसी के खिलाफ 2 याचिकाएं लगाई थीं। उन्होंने तर्क दिया था कि ये पॉलिसी व्हाइट और एशियन अमेरिकन लोगों के साथ भेदभाव है।

राष्ट्रपति बाइडेन बोले-फैसला गलत, देश में अब भी भेदभाव जारी

सुप्रीम कोर्ट के इस फैसले पर राष्ट्रपति बाइडेन ने आपत्ति जताई

कोका-कोला की मिठास कैंसर दे सकती है

डब्ल्यूएचओ ने कहा– इसमें एस्पार्टेम स्वीटनर, इसे खतरनाक पदार्थ की लिस्ट में डालेंगे

जेनेवा, 30 जून (एजेंसियां)। कोका-कोला पीने से कैंसर का जोखिम है। यह बात वर्ल्ड हेल्थ ऑर्गेनाइजेशन (डब्ल्यूएचओ) ने कही है। उसने चेतावनी जारी करते हुए कहा- कोका-कोला समेत अन्य सॉफ्ट ड्रिंक्स और फूड आइटम को मौठा करने के लिए इस्तेमाल किए जा रहे आर्टिफिशियल स्वीटनर एस्पार्टेम से कैंसर होने का खतरा है।

इंटरनेशनल एजेंसी फॉर रिसर्च ऑन कैंसर (आईएआरसी) जुलाई में एस्पार्टेम को ऐसे पदार्थों की लिस्ट में शामिल करेगी जिनसे कैंसर हो सकता है या इसका खतरा बढ़ जाता है। एस्पार्टेम का इस्तेमाल कोका-कोला, डायट सोडा से लेकर मार्स एक्सट्रा च्यूइंग गम और कुछ अन्य ड्रिंक्स में होता है। डब्ल्यूएचओ ने अभी ये नहीं बताया है कि एस्पार्टेम युक्त उत्पाद का कितनी मात्रा में सेवन सुरक्षित है। नुकसान पहुंचाने वाले



पदार्थ का कोई कितना सेवन कर सकता है, यह सुझाव डब्ल्यूएचओ की एक अलग एक्सपर्ट कमेटी देती है। आमतौर पर यह सुझाव जॉइंट डब्ल्यूएचओ एंड फूड एंड एग्रीकल्चर ऑर्गेनाइजेशन एक्सपर्ट कमेटी ऑन फूड एडिटिव्स (जेईसीएफए) देता है।

एडिटिव्स पर डब्ल्यूएचओ की समिति जेईसीएफए इस साल एस्पार्टेम के इस्तेमाल की समीक्षा कर रही है। 1981 में जेईसीएफए ने कहा था कि अगर एक सीमा तक (लिमिट में) रोज एस्पार्टेम का सेवन किया जाता है तो यह

सुप्रीम कोर्ट बोला– ये संविधान के खिलाफ, बाइडेन ने फैसले का विरोध किया



चीफ जस्टिस बोले- रंग नहीं बल्कि स्किल्स-एक्सपीरिएंस से काबिलियत साबित होती है।

चीफ जस्टिस जॉन रॉबर्ट्स ने फैसला सुनाते हुए कहा- लंबे वक्त से कई यूनिवर्सिटीज ने ये गलत धारणा बना रखी थी कि किसी व्यक्ति की काबिलियत उसके सामने आने वाली चुनौतियां, उसकी स्किल्स, एक्सपीरिएंस नहीं बल्कि उसकी त्वचा का रंग है। हार्वर्ड यूनिवर्सिटी की एडमिशन पॉलिसी इस सोच पर टिकी है कि एक ब्लैक स्टूडेंट में कुछ ऐसी काबिलियत है जो व्हाइट स्टूडेंट्स

में नहीं है।

सोीज ने कहा- इस तरह की पॉलिसी बेतुकी और संविधान के खिलाफ है। विश्वविद्यालयों के अपने नियम हो सकते हैं लेकिन इससे उन्हें नस्ल के आधार पर भेदभाव का लाइसेंस नहीं मिल सकता। जस्टिस रॉबर्ट्स ने कहा कि जिन जजों ने इस फैसले पर असहमति जताई है वो कानून के उस हिस्से को अनदेखा कर रहे हैं, जिसे वो नापसंद करते हैं। पिटीशन लगाने वाले ग्रुप स्टूडेंट्स फॉर फेयर एडमिशन के फाउंडर ब्लैक ने जशन मनाते हुए इस फैसले को जबरदस्त करार

सरकार की ऋण पुनर्गठन योजना का विरोध करेगी विपक्षी एसजेबी

कोलंबो, 30 जून (एजेंसियां)। श्रीलंका की मुख्य विपक्षी पार्टी ने शुक्रवार को नकदी संकट से जूझ रहे देश के बैंकिंग और वित्त क्षेत्र पर इसके प्रभाव को लेकर चिंता जताई। उसने कहा कि वह सरकार की घरेलू ऋण पुनर्गठन योजना के खिलाफ मतदान करेगी। बता दें, कैबिनेट ने बुधवार को ऋण पुनर्गठन योजना को मंजूरी दे दी है, जिसे संसद में सांवजनिक वित्त समिति के पास, फिर अंत में शनिवार को संसद की मंजूरी के लिए भेजा जाना है। सरकार ने 42 अरब डॉलर के स्थानीय ऋण का पुनर्गठन किया है, जो इसके बाहरी ऋण घटक से अधिक है। इसी सब को देखते हुए श्रीलंका के बैंकिंग और वित्त क्षेत्र में हालात और बदतर होने की आशंका जताई है। समागी जन बालवेगया पार्टी के महासचिव रंजीत मधुमा बंडारा ने कहा कि हम घरेलू ऋण पुनर्गठन के खिलाफ मतदान करेंगे क्योंकि इस लेकर कोई स्पष्टता नहीं है।

ऑस्ट्रेलिया में इच्छा मृत्यु की उम्र घटेगी

18 से घटाकर 14 साल करने की तैयारी, विपक्ष

बोला– नाबालिग को इच्छा मृत्यु चुनने देना जोखिम

बल्कि स्वास्थ्य विशेषज्ञ उस व्यक्ति की निर्णय क्षमता पर फैसला करेंगे।

80 फीसदी लोगों ने इच्छा मृत्यु का समर्थन किया

शाएन के मुताबिक उनके कानून को जनता का समर्थन हासिल है, जो इसके बारे में सामुदायिक परामर्श कार्यक्रमों में भी नजर आया। उन्होंने कहा कि सामुदायिक परामर्श में 3,000 से ज्यादा लोगों ने हिस्सा लिया और 500 लोगों ने लिखित में अपनी राय दी। 80 फीसदी लोगों ने इच्छा मृत्यु का समर्थन किया।

नाबालिग को इच्छामृत्यु चुनने का अधिकार देना सही नहीं

फ्रांस में हिंसा, 875 प्रदर्शनकारी गिरफ्तार

पेरिस, 30 जून (एजेंसियां)। फ्रांस में तीसरे दिन हिंसा जारी है। सैकड़ों लोग 17 साल के लड़के की मौत को लेकर विरोध प्रदर्शन कर रहे हैं। प्रदर्शनकारी गाड़ियों, दुकानों, स्कूलों पब्लिक लाइब्रेरी में आग लगा रहे हैं। बीबीसी के मुताबिक, प्रदर्शनकारियों ने पुलिस पर भी पटाखे फेंके। फ्रांस की ईटीरियर मिनिस्ट्री ने 40 हजार पुलिसकर्मियों को सड़कों पर तैनात कर दिया है। अब तक 875 प्रदर्शनकारियों को गिरफ्तार किया गया है। इनमें से ज्यादातर प्रदर्शनकारी टीनएजर्स हैं जिनकी उम्र 14 से 18 साल है। दरअसल, फ्रांस की राजधानी पेरिस के सब-अर्बन एरिया नेन्तेरे में 27 जून को 17 साल के लड़के नाहेल को ट्रैफ़िक सिग्नल पर न रुकने के बाद

दिया है। उन्होंने कहा- ये कलर ब्लाइंडनेस के कानूनी पक्ष को स्थापित करता है। ये फैसला मेरिट के समर्थन में है जो अमेरिकन ड्रीम की बुनियाद है। वहीं एससी के फैसला सुनाने के बाद कई संगठनों ने इसका विरोध भी किया। हार्वर्ड ब्लैक स्टूडेंट्स एसोसिएशन की अध्यक्ष एंजी गाल्वू ने कहा- हम कोर्ट के आदेश से हताशा हुए हैं। अमेरिका में अफर्मेटिव एक्शन 1960 में लागू किया गया था। इसका मकसद देश में डायवर्सिटी को बढ़ावा देना और ब्लैक कम्युनिटी के अल्पसंख्यकों के साथ भेदभाव को कम करना था।

सुप्रीम कोर्ट अमेरिका की यूनिवर्सिटीज में इस पॉलिसी का 2 बार समर्थन कर चुका है। पिछली बार ऐसा 2016 में हुआ था। हालांकि, अमेरिका की 9 स्टेट्स पहले ही नस्ल के आधार पर कॉलेजों में एडमिशन पर रोक लगा चुकी हैं। इनमें एरिजोना, कैलिफोर्निया, फ्लोरिडा, जॉर्जिया, ओकलाहोमा, न्यू हैम्पशायर, मिशिगन, नेब्रास्का और वॉशिंगटन शामिल हैं।

पुतिन ने मोदी और मेक इन इंडिया की तारीफ की

कहा– वहां की अर्थव्यवस्था पर इसका असर दिखा, हमें भी ऐसा करना चाहिए



मॉस्को, 30 जून (एजेंसियां)।

रूस के राष्ट्रपति व्लादिमीर पुतिन

ने भारत और प्रधानमंत्री मोदी की तारीफ की है। उन्होंने कहा है कि भारत एक ऐसा देश है, जो कंपनियों को अपने देश में आकर काम करने के लिए बढ़ावा दे रहा है। पुतिन ने कहा, 'हमारे खास दोस्त पीएम नरेंद्र मोदी ने कई सालों पहले मेक इन इंडिया की शुरुआत की थी। आज भारत की अर्थव्यवस्था पर इसका असर साफ नजर आ रहा है।

रूसी मीडिया आरटी के मुताबिक पुतिन गुरुवार को मॉस्को में रशिया एजेंसी फॉर स्ट्रैटेजिक इन्शिएटिव्स (एसएसआई) की तरफ आयोजित एक फोरम में बोल रहे थे। उन्होंने रूस में घरेलू प्रोडक्ट्स और ब्रैंड्स को बढ़ावा देने के लिए भारत का उदाहरण दिया। उन्होंने कहा, 'ऐसे समय में जब पश्चिमी देश लगातार रूस के साथ व्यापार पर पाबंदी लगा रहे हैं,

हमें भारत की तरह अपने देश की कंपनियों को बढ़ावा देते हुए उन्हें एक बेहतर मार्केट उपलब्ध

करवाना चाहिए। हाल ही में भारत में मौजूद रूस के ऐंबेस्डर डेनिस

एल्लोपोव ने कहा था कि रूस और भारत के बीच खास स्ट्रैटेजिक

पार्टनरशिप है। ये समय के साथ और मजबूत हो रही है। कुछ समय

से रूस को लेकर दुनिया में झूठ फैलाए जा रहे हैं। भारत-रूस के

रिश्तों को कई लोगों ने खराब करने

सरकार और आईएमएफ के बीच 3 अरब डॉलर की डील हुई, जुलाई में मिल सकती है मंजूरी



पाकिस्तान के लिए उम्मीद से ज्यादा का राहत पैकेज

जियो न्यूज के मुताबिक, पाकिस्तान की 3 बिलियन डॉलर का राहत पैकेज उसके उम्मीद से ज्यादा है। 2019 में हुए समझौते के आधार पर उसे 2.5 बिलियन डॉलर मिलने का इंतजार था। आईएमएफ के बोर्ड की तरफ से इस समझौते पर मिड-जुलाई में फैसला आने की उम्मीद है। पाकिस्तान के वित्त मंत्री इशराक डार ने डील होने के बाद ट्वीट करते हुए अल्ट्राम्दुलिल्लाह लिखा। नाथन पोर्टर ने कहा- पाकिस्तान की अर्थव्यवस्था को कुछ समय से कई चुनौतियों का

सामना करना पड़ा है। इसमें पिछले साल आई बाढ़ और रूस-यूक्रेन युद्ध के बाद कमोडिटी के दामों में तेज उछाल शामिल है।

9 जून को पेश हुआ था बजट, इससे आईएमएफ नाराज था

इससे पहले 9 जून को पाकिस्तान सरकार ने 50.45 बिलियन डॉलर का बजट पेश किया था। पाकिस्तानी सरकार ने वित्त वर्ष 2024 के लिए कुल एक्सपेंडिचर (खर्च) 13.32 लाख करोड़ रुपए रखा था। इसका 55% हिस्सा कर्ज और उसकी ब्याज चुकाने में खर्च होगा। यानी करीब 7.3 लाख करोड़ रुपए कर्ज चुकाने में ही चले जाएंगे।

भारत में होने वाली एससीओ बैठक में शामिल होंगे शी जिनपिंग

चीनी विदेश मंत्रालय ने की पुष्टि



बीजिंग, 30 जून (एजेंसियां)। चीन के राष्ट्रपति शी जिनपिंग भारत की अध्यक्षता में अगले हफ्ते होने वाली एससीओ (शंघाई कॉंफ़रेंशन ऑर्गेनाइजेशन) की बैठक में शामिल होंगे। शी जिनपिंग वचुअली इस बैठक से जुड़ेंगे। चीन ने इसकी आधिकारिक घोषणा कर दी है। चीन के विदेश मंत्रालय ने एक बयान जारी कर कहा है कि प्रधानमंत्री नरेंद्र मोदी के आमंत्रण पर राष्ट्रपति शी जिनपिंग वीडियो कॉन्फ़रेंसिंग के जरिए एससीओ की 23वीं परिषद प्रमुखों की बैठक में शामिल होंगे।

चीनी विदेश मंत्रालय ने की पुष्टि

वता दें कि भारत और चीन के बीच सीमा विवाद के चलते दोनों देशों के रिश्तों में तनाव कायम है। यही वजह है कि चीनी राष्ट्रपति के एससीओ बैठक में शामिल होने को लेकर संशय था। हालांकि अब चीन की सरकार ने आधिकारिक बयान जारी कर शी जिनपिंग के बैठक में शामिल होने की पुष्टि कर दी है। भारत में एससीओ की बैठक चार जुलाई को होनी है।

वता दें कि शंघाई कॉंफ़रेशन ऑर्गेनाइजेशन एक प्रभावी आर्थिक और सुरक्षा संगठन है, जो दुनिया के सबसे बड़े अंतरक्षेत्रीय संगठनों में से एक है। एससीओ की शुरुआत साल 2001 में चीन के शंघाई में हुई थी। रूस, चीन, किर्गिस्तान, कजाखस्तान, ताजिकिस्तान और उज्बेकिस्तान, इसके संस्थापक सदस्य देश हैं। साल 2017 में भारत और पाकिस्तान को भी इसका स्थायी सदस्य बनाया गया। इस साल एससीओ की अध्यक्षता भारत के पास है। गौरतलब है कि पहली बार भारत की अध्यक्षता में यह बैठक हो रही है। इससे पहले मंगलवार को बीजिंग स्थित एससीओ सचिवालय में नई दिल्ली हॉल का उद्घाटन किया गया। अभी तक एससीओ सचिवालय में इसके छह संस्थापक देशों के हॉल मौजूद थे लेकिन अब भारत का हॉल भी इस सचिवालय में शुरू हो गया है, जिसमें भारत की विशिष्ट संस्कृति को प्रदर्शित किया गया है। भारतीय विदेश मंत्री डॉ. एस जयशंकर ने इसका उद्घाटन किया।

ईद की नमाज के दौरान भागे 17 कैदी

पुलिस गोलीबारी में एक की मौत

कराची, 30 जून (एजेंसियां)। जब पाकिस्तान ईद मना रहा था तो उसके एक प्रांत बलूचिस्तान में नमाज के दौरान 17 कैदी भाग गए। कैदी बलूचिस्तान की चमन जेल से फरार हो गए इस दौरान तैनात पुलिसकर्मियों ने फायरिंग की इसमें एक कैदी की मौत हो गई। वहीं बलूचिस्तान जेल महानिरीक्षक मलिक शुजा कासी ने कहा कि हिंसा और गोलीबारी में कुछ पुलिस गार्ड और कैदी घायल हो गए। शुजा कासी ने बताया कि गुरुवार को जेल में ही खुली जगह पर ईद के मौके पर नमाज अदा की जा रही थी, तभी कुछ कैदी वहां से भाग निकले। उन्होंने आगे बताया कि जाहिर तौर पर इन कैदियों ने भागने की योजना बनाई थी और ईद की नमाज के दौरान इसे

अंजाम दिया। ईद की नमाज के लिए अपनी बैरक के बाहर ही उन्होंने पुलिस गार्डों पर जानलेवा हमला कर दिया था। आगे उन्होंने बताया कि हालांकि जेल में तैनातपुलिसकर्मियों ने उनको रोकने की कोशिश भी की और उन्होंने फायरिंग की लेकिन 17 कैदी भागने में सफल रहे जबकि एक मारा गया। उन्होंने कहा कि ऐसा प्रतीत होता है कि उनकी योजना सफल बनाने के लिए बाहर से मदद मिली थी। काजी ने बताया कि जो कैदी भागे उनमें कुछ आतंकवादी गतिविधियों के लिए सजा काट रहे थे। उन्होंने कहा कि चमन जेल ईरान के सीमावर्ती शहर के करीब है और सुरक्षा बलों को शक है कि कैदियों ने साथियों की मदद से सीमा पार की होगी।

अमेरिका में शुरु हो सकती है हिन्दी भाषा की पढ़ाई

बाइडेन को प्रस्ताव सौंपा, अगले साल से 1 हजार स्कूल में हो सकता है लागू



व्यवस्था करने और कोर्स के गठन में मदद का आश्वासन दिया है। प्राथमिक कक्षाओं से शुरू होने वाली हिंदी की पढ़ाई में हिंदी को अंग्रेजी के बाद दूसरी भाषा के रूप चुनने का विकल्प होगा। अमेरिका में रहने वाले लगभग 45 लाख भारतवंशियों में से हिंदी सर्वाधिक नौ लाख से

ज्यादा लोगों द्वारा बोली जाने वाली भारतीय भाषा है।

हाई स्कूल स्तर पर हो रही हिन्दी की पढ़ाई

अमेरिका में अभी हाई स्कूल स्तर पर हिंदी की पढ़ाई के कोर्स चल रहे हैं। इसमें हिंदी की बेसिक पढ़ाई ही कराई जाती है। इंडिया इम्पैक्ट के अध्यक्ष नील

मखीजा का कहना है कि बच्चों में 'जब शुरुआती कक्षाओं से ही हिंदी नहीं पढ़ाई जाएगी तो आचनक हाई स्कूल स्तर पर हिंदी भाषा का विकल्प होने पर भी बच्चों को भाषा के प्रति समझ ही पैदा नहीं हो पाती है। अब हिंदी को प्राथमिक कक्षाओं से शुरू करने का बच्चों को फायदा मिल सकेगा। अमेरिका में अभी दूसरी भाषा के रूप में ज्यादातर स्कूलों में स्पेनिश पढ़ाई जाती है। नॉर्थ कैरोलीना के व्हिप जय चौधरी का कहना है कि पूर्व में अमेरिका को स्पेनिश बोलने वाले देशों में आर्थिक हितों के लिए ऐसी पीढ़ी तैयार करनी थी जो स्पेनिश समझ सके। लेकिन अब हालात बदल रहे हैं।

श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः ।



श्री गुरु पूर्णिमा महामहोत्सव-2023

जिनकी एक दृष्टि ही जीवन
की दिशा और दशा दोनों
बदल देती है

आइये-
ईश्वरीय सत्ता से विभूषित

सिद्धगुरु श्री सिद्धेश्वर ब्रह्मर्षि
गुरुदेव, तिरुपति
के श्रीमुख से दैविक सिद्धित
मंत्रों का महा-आशीर्वाद प्राप्त
करें, जो आपके जीवन से हर
विपत्तियों को मिटाते हुए,
समृद्ध बनाते हुए भव सागर
से पार उतार देगी



सिद्धगुरु
श्री सिद्धेश्वर ब्रह्मर्षि गुरुदेव तिरुपति

स्टॉल हेतु निम्न फ़ोन नं.
8500545274
पर संपर्क कर सकते हैं

गुरु चरणों में जो भी आये उसके ही है भाग्य बड़े

दिनांक :

रविवार, 2 जुलाई 2023
मध्याह्न 3.00 बजे से

स्थान :

एन.टी.आर. स्टेडियम
इंदिरा पार्क के पास, लोअर टैंकबंड, हैदराबाद

समारोह : गुरु स्तुति, गुरु पाद पूजन, मंगलकारी अमृतवाणी, कल्याणकारी प्राथनाएँ एवं दिव्य आशीर्वाद
भक्त महामहोत्सव में ऑनलाइन के जरिए पंजीकरण करवा सकते हैं जिसका लिंक है -

<https://www.cognitoforms.com/SriBrahmrishiAshram/SriGurupournimaMahamahotsav2023>

या फ़ोन नं. **+918328249515, 8639491629, 9949049420** पर भी संपर्क कर सकते हैं।

| | | | | | |
|--|--|--------------------------------|--------------------------------|------------------------|---|
| रवि चंद्रा राज्यसभा सांसद | गोपाल अग्रवाल अध्यक्ष | बी.बी. पाटिल जहीराबाद सांसद | विमल जैन इलाईची वाले, सदस्य | प्रभात सेठिया सदस्य | कैलाश नारायण भागडिया तेलंगाना राज्य सह-संयोजक |
| गोविंद अग्रवाल सदस्य | ललिता मोदानी सदस्य | मोतीलाल जैन सदस्य | विनोद संचेती सदस्य | रघुवीर पारख सदस्य | प्रकाश सेठिया केंद्रीय प्रभारी गुरु पूर्णिमा |
| किरण तायल तेलंगाना राज्य सह-संयोजक | विश्व धर्म चेतना मंच हैदराबाद चैप्टर | | | | |

श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः । श्री गुरुदेव नमः ।